


தமிழர் தாயகத்தின் முன்னோடி நாளிதழ்

மலர்:04 திருவள்ளூர் ஆண்டு: 2037 ஆடி 23 ஹிஜ்ரி 1427 றஜபு 13 (08.08.2006) செவ்வாய்க்கிழமை இதழ் 310

# அதிரடிப்படையின் உயரதிகாரி கிளைமோர் தாக்குதலில் பலி!



**கொழும்பு**  
பொலிஸ் விசேட அதிரடிப் படைப்பிரிவின் பயிற்சிப் பணிப்பாளரும், அதிரடிப்படையின் மூத்த அதிகாரிகளில் ஒருவருமான சிரேஷ்ட பொலிஸ் அத்தியட்சகர் உபுல் செனிவிரட்ண கண்டியில் நேற்று நடத்தப்பட்ட கிளைமோர் தாக்குதலில் கொல்லப்பட்டார்.  
கண்டி - மகியங்கண வீதியில், கண்டி நகரிலிருந்து சுமார் 10 கி.மீ.நேரம் தொலைவில் உள்ள திகண என்ற இடத்திலேயே இந்தச் சம்பவம் இடம்பெற்றது.  
நேற்று அதிகாலை 4.45 மணியளவில் ரஜவெலவிலுள்ள தனது வீட்டிலிருந்து களத்திறை - கட்டுக்குருந்தவில் உள்ள அதிரடிப்படை பயிற்சி முகாமுக்கு கடமைக்காகச் சென்று கொண்டிருந்தபோதே கிளைமோர் (12 ஆம் பக்கம் பார்க்க)



## இராணுவ தாக்குதல் 'போர்ப்பிரகடனமே' தமிழ்ச்செல்வன் தெரிவிப்பு

**கிளிநொச்சி**  
திருகோணமலையில் இராணுவத்தினரால் மீண்டும் தொடங்கப்பட்டிருக்கும் தாக்குதலை பலிகள் போர்ப்பிரகடனமாகவே கருதுவதாக - விடுதலைப் புலிகளின் அரசியல்துறைப் பொறுப்பாளர் சு.ப.தமிழ்ச்செல்வன் தெரிவித்துள்ளார். ரொய்ட்டர் செய்தியாளருக்கு நேற்றுமுன்

தினம் செய்மதி தொலைபேசி ஊடாகக் கருத்து வெளியிட்டபோதே அவர் இவ்வாறு குறிப்பிட்டார்.  
திருகோணமலையில் இராணுவத்தினர் மேற்கொண்டுவரும் குண்டுத் தாக்குதல்கள் போர்ப்பிரகடனமாகவே தம்மால் கருதப்படும். அரசாங்கத்தின் அணுகுமுறையை நாம் வன்மையாகக் கண்டிக்கிறோம் என அவர் மேலும் தெரிவித்தார்.  
நேற்றுமுன்தினம் நோர்வே அனுசரணையாளர்களான சந்திப்பின்போது ஷெல், விமானத் தாக்குதல் (12 ஆம் பக்கம் பார்க்க)

## படையினரின் தாக்குதலின் பின்னணியை சர்வதேசம் புரிந்துகொள்ளவேண்டும்!

**கிளிநொச்சி**  
படையினரின் தாக்குதல்களின் பின்னணியிலுள்ள உண்மைகளை சர்வதேச சமூகம் புரிந்துகொள்ளவேண்டும் என்று தமிழீழ விடுதலைப் புலிகள் வேண்டுகோள் விடுத்துள்ளனர்.  
விடுதலைப் புலிகளின் சமாதான செயலகம் நேற்று வெளியிட்ட அறிக்கையிலேயே இந்த வேண்டுகோள் விடுக்கப்பட்டிருக்கிறது. அந்த அறிக்கையில் மேலும் தெரிவிக்கப்

பட்டிருப்பதாவது:-  
நோர்வே விசேட சமாதானத் துறையினர் ஹென்சன் பெளயர் மற்றும் இலங்கைக் கான நோர்வே துறையினர் ஹான்ஸ் பிரடெக்ரர் ஆகியோருடன் கடந்த 6 ஆம் திகதி சந்திப்பின் போது எந்தவித நியந்தனையுமின்றி மாவீரனு அணையதை திறக்க விடுதலைப் புலிகளின் தலைமைப்பீடம் இணங்கியிருப்பது தெரிவிக்கப் பட்டது. (12 ஆம் பக்கம் பார்க்க)

### சுட்டுக்கொலைகள்

**மட்டக்களப்பில் இளைஞர்**  
மட்டக்களப்பு - கரம்பொன் பகுதியில் இளைஞர் ஒருவர் துணை ஆயுதக் குழுவின் சட்டக்கொலைப்பட்டார். வாழைச்சேனை - குறிஞ்சி நகரில் தனது வீட்டில் உறங்கிக்கொண்டிருந்த கணபதிப்பிள்ளை கமலநாதன் (வயது 22) என்பவரே நேற்று அதிகாலை (12 ஆம் பக்கம் பார்க்க)

### திருமலை மோதலை நிறுத்தும் நோர்வேயின் முயற்சி தோல்வி!

**கொழும்பு**  
மாவீரனு விவகாரத்தில் திருமலையில் ஏற்பட்டுள்ள மோதல்களைத் தடுக்க நோர்வே எடுத்த இரண்டாவது முயற்சியும் தோல்வியில் முடிந்தது.  
கிளிநொச்சியில் தங்கியிருந்த நோர்வேயின் விசேட துறையினர் ஹென்சன் பெளயர் நேற்று காலை 10 மணியளவில் திருமலைக்குச் சென்றார்.  
திருமலைக்கு அவர் சென்று இறங்கி - அடுத்த 5 நிமிடங்களில் படையினர் பல்குழல் பிரங்கித் தாக்குதலை புலிகளின் கட்டுப்பாட்டு பிரதேசங்களை நோக்கி நடத்தினர். திருமலை மாவட்ட இராணுவத் தளபதியைச் சந்தித்த ஹென்சன் பெளயர் உடனடியாகத் தாக்குதலை நிறுத்துமாறு கேட்டபோது - (12 ஆம் பக்கம் பார்க்க)

### மாவீரனு நோக்கிய படைநகர்வு முறியடிப்பு

**கிளிநொச்சி**  
திருமலை - மாவீரனு நோக்கி படையினர் மேற்கொண்ட பாரிய முன்னேற்ற முயற்சியை விடுதலைப் புலிகள் முறியடித்து விட்டதாகத் தகவல்கள் வெளியாகியுள்ளன.

கனரக ஆயுதங்களின் துணையுடன் ஆடறி ஷெல் தாக்குதல் மற்றும் விமானக் குண்டு வீச்சு உதவியுடன் நேற்றுக்காலை மாவீரனு நோக்கி படையினர் பாரிய நகர்வு முயற்சியை மேற்கொண்டனர்.  
இந்தத் தாக்குதலுக்கு உதவியாக விடுதலைப் புலிகளின் கட்டுப்பாட்டு பிரதேசங்கள் மீது விமானப்படையின் கிபிர் விமானங்கள் சரமாரியான குண்டு வீச்சுத் தாக்குதல்களை நடத்தின. (12 ஆம் பக்கம் பார்க்க)

### பொலிஸ் கொள்ஸ்டிப்

**மட்டக்களப்பு**  
மட்டக்களப்பு - பார் வீதியில் பொலிஸ் கொள்ஸ்டிப் ஒருவர் பட்டப்பகலில் சுட்டுக் கொல்லப்பட்டார்.  
நேற்றுக் காலை 11.10 மணியளவில் மக்கள் வங்கி கட்டடத்துக்கு அருகே சைக்கிளில் சென்ற வேளை இந்தச் சம்பவம் இடம்பெற்றது. விகிரமசிங்க என்ற பொலிஸ் கொள்ஸ்டிப் இவரே சுட்டுக்கொல்லப்பட்டவராவார்.

### நீரைவிட யுத்தத்திலேயே அரசு அதிக ஆர்வம்!

**கண்காணிப்புக்குழு குற்றச்சாட்டு**  
**கொழும்பு**  
நீரைப் பெறுவதைவிட யுத்தத்தை முன்னெடுப்பதில் தான் அரசாங்கம் ஆர்வம் கொண்டிருப்பதாக போர்நிறுத்தக் கண்காணிப்புக்குழு கண்டனம் வெளியிட்டிருக்கிறது.  
பி.பி.சி. செய்திச் சேவைக்குப் பேட்டி அளித்திருக்கும் கண்காணிப்புக் குழுத் தலைவர் (12 ஆம் பக்கம் பார்க்க)

### பல்குழல் பிரங்கித் தாக்குதல்; திருமலை நகரம் அதிர்வு

**திருகோணமலை**  
திருகோணமலையில் விடுதலைப் புலிகளின் கட்டுப்பாட்டுப் பிரதேசங்களை நோக்கி நேற்றும் பல்குழல் பிரங்கித் தாக்குதல் நடத்தப்பட்டதாக அங்கிருந்து கிடைத்த தகவல்கள் தெரிவித்தன.  
திருகோணமலை கட்டுப்பாட்டாளர் மற்றும் மங்கிபிரிட் ஆகிய முகாம்களில் இருந்து நேற்று அதிகாலை (12 ஆம் பக்கம் பார்க்க)

### பெளயரின் பயணத்தை அரசு அர்த்தமற்றதாகக் கருது உள்ளது

**சொல்ஹெய்ம் தெரிவிப்பு**  
**ஒஸ்லோ**  
யுத்தத்தின்மூலம் தீர்வுகாண முடியுமென இலங்கை அரசாங்கம் நம்புகின்ற படசத்தில் - ராஜதந்திர ரீதியில் தீர்வைக் காணுமாறு கூறுவது நேரத்தை வீணடிக்கும் செயலே என்று பெளயரின் சர்வதேச அபிவிருத்தி அமைச்சர் எரிக் சொல்ஹெய்ம் (12 ஆம் பக்கம் பார்க்க)

### ஊர்காவந்துறையில் இளைஞர்

**யாழ்ப்பாணம்**  
ஊர்காவந்துறை - கரம்பொன் பகுதியில் இனந்தொரியாத நபர்களால் இளைஞர் ஒருவர் சுட்டுக் கொல்லப்பட்டார். அவருடன் சென்ற மற்றொருவர் காயமடைந்தார். கரம்பொன் வீதியூடாக மோட்டார் சைக்கிளில் சென்று (12 ஆம் பக்கம் பார்க்க)

### சிறுப்பிட்டியில் இளைஞர்

**யாழ்ப்பாணம்**  
சிறுப்பிட்டியில் இளைஞர் ஒருவர் இனந்தொரியாத நபர்களால் சுட்டுக் கொல்லப்பட்டதாகத் தெரிவிக்கப்படுகிறது.  
நேற்றிரவு 7.30 மணியளவில் சிறுப்பிட்டி இந்து மயான வீதியில் இந்தச் சம்பவம் இடம்பெற்றதாகக் கூறப் (12 ஆம் பக்கம் பார்க்க)

# மனிதாபிமான உதவிகளை வழங்க இருதரப்பும் ஒத்துழைக்கவேண்டும்

## சர்வதேச செஞ்சிலுவைச் சங்கம் கோரிக்கை

திருகோணமலை கடந்த ஆறு நாட்களாக இலங்கை படை யினருக்கும், தமிழீழ விடுதலைப் புலிக ளுக்கும் இடையில் நடைபெறும் மோதல்களை யடுத்து சர்வதேச செஞ்சிலுவை சங்கம், உள்ளூர் அதிகார அமைப்புகள் மற்றும் ஏனைய மனிதாபிமான அமைப்புகளுடன் இணைந்து நிவாரண உதவி நடவடிக்கையை ஆரம்பித்துள்ளது.

ஈ.சி.ஆர்.சி வாகன அணியினர் - 6 லொறிக் கள், 2 அம்புலன்ஸ் வண்டிகள் மற்றும் 3 வாகனங்களில் கடந்த சனிக்கிழமை மூதூர் பகுதிக்கு சென்று 400 இடம்பெயர்ந்த மக்களை திருகோணமலை நகருக்கு அழைத்துவந்தனர். மேலும் இரு காயப்பட்டவர்கள் ஈச்சிலம்பற்று வைத்தியசாலையில் அனுமதிக்கப்படுவதற்கு போக்குவரத்து அளிக்கப்பட்டது.

கந்தளாயில் தற்சமயம் தங்கியிருக்கும் 15 ஆயிரம் இடம்பெயர்ந்தவர்களின் மனிதாபிமா னத் தேவைகளை மதிப்பிடுவதில் ஈ.சி.ஆர்.சி ஈடுபட்டுள்ளது. நீர் மற்றும் சுகாதார பிரச்சி னைகள் தொடர்பாக கவனமெடுக்கப்படுகின்றது. இதேவேளை, இலங்கை செஞ்சிலுவைச் சங் கம் இந்த மக்களுக்கு உணவளித்து வருகின் றது.

திருகோணமலை நகரில் அத்தியாவசிய வீட்டுப்பாவனைப் பொருட்கள் அடங்கிய 163 பொதிகளை 300 குடும்பங்களுக்கு உதவியி றுந்தது. இந்தப் பொதிகளில் கூரை விரிப்பு, பாய், பாளை, வாளி, நுளம்பு வலை, மண்ணெ ண்ணை அடுப்பு மற்றும் விளக்கும் அடங்கி யிருந்தன.

ஈ.சி.ஆர்.சி - மோதலில் ஈடுபடும் இரு தரப்பினரும் சர்வதேச மனிதாபிமானச் சட்ட விதிகள் கடைப்பிடிப்பதில் அவர்களுக்கான கட்டப்பாடுகளை குாபகப்படுத்தி வருகின்றது. பொதுமக்களை பாதுகாக்கும்படியும், மனிதா பிமான உதவிகள் விரியோக்கப்படுவதற்கு ஒத்துழைப்பு வழங்குவதை உறுதிப்படுத்தும் படியும் ஈ.சி.ஆர்.சி இரு தரப்பினருக்கும் அவசர வேண்டுகோளை விடுத்துள்ளது.

கந்தளாயில் உள்ளூர் அதிகாரிகளுடன் தற்சமயம் சந்திப்புக்களை நடத்திவரும் ஈ.சி. ஆர்.சியின் இலங்கைக்கான தலைவர் ஞன் வன்ரன் கொவ கருத்துத் தெரிவிக்கையில் -

நாம் தற்சமயம் கடுமையான மனிதாபி மான அவசரகால நிலைமையை எதிர்கொண் டுள்ளோம். எனவே, சகல தரப்பினரதும் உத விடும், ஒத்துழைப்பும் எமக்குத் தேவையாயுள் ளது என்று குறிப்பிட்டார்.

# இரு இளைஞர்களை கானாவில்லை; மனித உரிமை ஆணைக்குழுவில் புகார்

யாழ்ப்பாணம் யாழ்.குடாநாட்டில் மேலும் இரண்டு இளை ஞர்கள் காணாமற்போயுள்ளதாக மனித உரி மைகள் ஆணைக்குழுவின் யாழ்.அலுவலகத் தில் முறைப்பாடு செய்யப்பட்டுள்ளது.

அராலி மேற்கு வட்டுக்கோட்டையைச் சேர்ந்த வைத்தியநாதசர்மா - கௌரிசங்கர் (வயது 21) என்பவர் கடந்த 2 ஆம் திகதி கண்டி முத்துமாரி அம்மன் ஆலயத்துக்கு ஆயத்தின் செயலாளருடன் யாழ்ப்பாணத்திலிருந்து சென்றவேளை, இருவரும் படையினரால் கைது செய்யப்பட்டனர்.

கைது செய்யப்பட்டவர்களில் -செயலாளர் மட்டும் விடுதலை செய்யப்பட்டபோதும், மற்றையவர் இன்னமும் விடுதலை செய்யப்பட வில்லையென - முறைப்பாட்டில் தெரிவிக்கப் பட்டிருக்கிறது.

இதேவேளை, கெற்பலி மேற்கு - மிருசு விளைச் சேர்ந்த சாவகச்சேரி தாஸ் அக்கடமி இயக்குநர் சிதம்பரநடராசா - சுரேஸ் என்பவர் படையினரால் கைது செய்யப்பட்டதாக அவரது தந்தையாரால் செய்யப்பட்ட முறைப்பாட்டில் தெரிவிக்கப்பட்டிருக்கிறது.

குறித்த இளைஞர் நேற்றுமுன்தினம் மாலை சாவகச்சேரியிலுள்ள தனது கல்வி நிலையத்தை முடிவிட்டு மிருசுவில் நோக்கிச் சென்றுகொண் டிருந்தவேளை, கச்சாய் அம்மன் கோவிலடியில் படையினரால் கைது செய்யப்பட்டு - கவச வாகனத்தில் ஏற்றிச் செல்லப்பட்டதாகவும்,

அவரது மோட்டார் சைக்கிளையும் படையினர் எடுத்துச் சென்றதாகவும் அந்த முறைப்பாட்டில் மேலும் தெரிவிக்கப் பட்டிருக்கிறது.

குறித்த சம்பவங்கள் தொடர்பாக சம்பந்தப் பட்ட தரப்பினருடன் தொடர்புகொண்டு கைது செய்யப்பட்டவர்களை விடுதலை செய்வதற்கான நடவடிக்கையை மேற்கொள்வதாக மனித உரிமைகள் ஆணைக்குழுவின் யாழ். பிராந் திய அலுவலக இணைப்பதிகாரி தெரிவித்தார்.

# நிறுவனர் தினமும் பரிசளிப்பு விழாவும்

யாழ்ப்பாணம் அராலி வள்ளியம்மை குாபகார்த்த வித்தி யாலயத்தின் நிறுவனர் தினமும், பரிசளிப்பு விழா வும் இன்று பிற்பகல் 2 மணிக்கு பாடசாலை பிரதான மண்டபத்தில் அதிபர் கே.ஹரிஹரசக்தி தலைமையில் நடைபெறவுள்ளது.

இந்த நிகழ்வுக்கு மல்லாகம் மாவட்ட நீதிமன்ற பதில் நீதிவான் ஆர்.வசந்தசேனன் முதன்மை விருந்தினராகக் கலந்துகொள்வார்.


சங்காணை கோட்டக்கல்விப் பணிப்பாளர் ரி.எங்கரசு சிறப்பு விருந்தினராக கலந்து கொள்ள வார். இந்த நிகழ்வில் பரிசீலனை பத்திரிகை வசந்தசேனன் வழங்கி கௌரவிக்கவுள்ளார்.

# சிரமதானப் பணி விண்ணப்பம் கோரல்

யாழ்ப்பாணம் யாழ். பக்கலைக்கழக இராமநாதன் நுண் கலைத்துறை மாணவர்கள் நாளை நுண்கலை வளாகத்தை சுத்தப்படுத்தும் சிரமதான நிகழ் வில் ஈடுபடவுள்ளதால் - இராமநாதன் நுண்கலைத்துறையின் அனைத்து வருட மாணவர்களையும் நாளை காலை 8.30 மணிக்கு வளாகத்துக்கு வருமாறு நுண்கலைத்துறை மாணவர் ஒன்றியம் அழைப்பு விடுத்துள்ளது.

யாழ்ப்பாணம் கலாபூசணம் விருதுக்கான விண்ணப்பம் இந்து கலாசார அலுவல்கள் திணைக்களத்தால் கோரப்பட்டுள்ளது. இதற்கு நல்லூர் பிரதேச செயலக பிரிவுக் குட்பட்ட தகுதியான கலைஞர்கள் தமது பிரதேச செயலக கலாசார பிரிவில் விண்ணப்பங்களைப் பெற்று பூரணப்படுத்தி எதிர்வரும் 14 ஆம் திக திக்கு முன்னர் ஒப்படைக்குமாறு பிரதேச செய லர் திருமதி ச.தெய்வேந்திரம் தெரிவித்தார்.

## கண்ணீர்க் காணிக்கை



மமரர்

### தமிழ்வேள் வொள். கணேசமூர்த்தி

நல்ல போக்கும் போக்கும் நானும் கொண்ட புகழ்த் தீவரர்  
வல்லவர்; நாவலர்; நற்றமிழ் அறிஞர்; நாடு போற்றிய  
சொல்லேழுமவர்; நம்மொழி, இனம் நாடுகாக்கும் காவலர்  
தமிழ்ச் சமுதாயத்திற்குக் கடைத்த தமிழ்க் கொடை வள்ளல்  
தமிழ்ப் பகைவர்க்கு எரிமலை; தமிழ்த் தொண்ட கருக்குத் தென்றல்;  
தமிழ்ச் சங்க குறள்நெறித் திருமணங்களுக்குத் தலைவர்  
குறையனுக்குத் குறள்நெறித் திருமணம் கண்டவர்;  
தமிழ்த் தாய்க்கு பாமாலை சூடிய பண்பாளர்;  
தமிழால் வாழாமல் தமிழுக்காக வாழ்ந்த தமிழ்ச் செம்மல்  
தமிழ்ச் சங்கத்தின் "தமிழ்வேள்" யட்டம் பெற்றவர்  
தமிழ்நடு நடுசைக் கழந்தே அழிக்கும்  
அமிழ்துக் கலைஞர்  
இராவணகாவியம் கண்டார் புலவர் குழந்தை  
இலங்கைமண் நாடகம் கண்டார் பாவலர் கணேசமூர்த்தி  
உன் உயிரைப் பகைவர் பறித்த செய்துகேட்டு  
துடிக்கின்றோம்; துவள்கின்றோம்  
உமது குடும்பத்துயரில் நாமும் பாங்குகொண்டு  
எமது கண்ணீர் பூக்களைக் காணிக்கையாக்குகின்றோம்.

கிளிநொச்சி மாவட்டத் தமிழ்ச் சங்கம்

# நாளை முக்கிய கூட்டம்

யாழ்ப்பாணம் யாழ்.மாவட்ட உள்ளூராட்சி உதவியாளர்களுக்கான முக்கிய கூட்டம் நாளை காலை 10 மணிக்கு புத்தூரிலுள்ள வலி.கிழக்கு பிரதேச சபைத் தலைமை அலுவலகத்தில் நடைபெறவுள்ளது.

மேற்படி கூட்டத்தில் அனைத்து உள்ளூராட்சி உதவியாளர்களையும் தவறாது கலந்துகொள்ளுமாறு மாகாண உள்ளூராட்சி உதவியாளர் சங்கம் அறிவித்துள்ளது.

# குடும்பநல உத்தியோகத்தர்களுக்கு மோட்டார் சைக்கிள் வழங்கல்

யாழ்ப்பாணம் யாழ்.சுகாதார சேவைகள் பிரதி மாகாண பணிப்பாளர் அலுவலகத் துக்கு யுனிசெப் நிறுவனத்தினால் அன்பளிப்புச் செய்யப்பட்ட 41 மோட்டை வகை மோட்டார் சைக்கிள்கள் யாழ். மாவட்டத்தில் கடைமுடியும் குடும்ப நல உத்தியோகத்தர்களுக்கு வைபவ ரீதியாக வழங்கப்படவுள்ளன.

இந்த நிகழ்வில் யாழ்.மாவட்ட அரசாங்க அதிபர் கே.கணேஸ், யுனிசெப் நிறுவனத்தின் பிராந்திய பொறுப்பாளர் யுவிரி புறூனர் ஆகியோர் சிறப்பு விருந்தினர்களாகக் கலந்து கொள்வார்.

இந்த மோட்டார் சைக்கிள் கைய எளிப்பு நிகழ்வு நாளை காலை 10 மணிக்கு பண்ணையில் அமைந் துள்ள சுகாதார கிராமத்தில் நடைபெற வுள்ளது.

# சிறு விளம்பரம் விற்பனைக்கு

350 ELF அலுமினியம் பொடி (Full body) NP - HG தொடரி லக்க - பாவனையிலுள்ள வாகனம் விற்பனைக்குண்டு. தொடர்பு நீக்கன் - 0777721740, 021 4590151.

**ராஜா யாழ்ப்பாணம்**  
இந்தியாவிலும் இலங்கையிலும் 60-70-களில் வெளியீடு  
செய்யும் ரவி, திரிவார, தேவாபதி, ரிச்சாட் பட்டேல்  
சுந்திஸ் சுந்திஸ்  
உங்களுக்கு வலிக்கு  
காட்சி நேரம் : 10.30, 2.30 மட்டும்  
ரிக்கற் முற்பதிவு செய்துகொள்ளலாம்

**மலோகா யாழ்ப்பாணம்**  
06.08.2006 முதல்  
டிஷ்யும் புகழ் ஜீவா, கோபிகா  
மோகன்லால் நடித்த  
**அரண்** (புதிய வெளியீடு)  
காட்சி நேரம் 10.30, 2.30, 6.30.

# GIAT கருத்தரங்கு

## A/L 2007 மாணவர்களே!

நல்லூர் லயன்ஸ் கழக ஆதரவில்  
**IBMS** நடாத்தும்  
**இலவச கருத்தரங்கு**

இடம் : IIS CITY CAMPUS  
# 200, Sivan Pannai Road, Jaffna  
காலம் : 09.08.2006 புதன்கிழமை  
08.30 மணி முதல் 03.30 மணி வரை

A/L மாணவர்கள் அனைவரும் பங்குபற்றிப் பயனடையுமாறு கேட்டுக் கொள்கின்றோம்


மேலதிக விபரங்களுக்கு :

**INSTITUTE OF BUSINESS MANAGEMENT STUDIES**  
# 209, Manipay Road, Jaffna. T.P NO : 021 222 8232

ஊடக அனுசரணை: **ஈழநாடு**  
தமிழர் தாயகத்தின் முன்னோடி நாளிதழ்

# நோர்வே, ஜஸ்லாந்து நாடுகள் கண்காணிப்புக் குழுவில் நீடிக்கும்

## விசேட தூதுவர் பெளயர்



கொழும்பு  
இலங்கை போர்நிறுத்தக் கண்காணிப்புக் குழுவில் நோர்வே, ஜஸ்லாந்து ஆகிய நாடுகள் தொடர்ந்து நீடிக்கும் என்று இலங்கைக்கான நோர்வே விசேட தூதுவர் ஜோன் ஹன்

சன் பெளயர் தெரிவித்தார். கிளிநொச்சியில் தமிழீழ விடுதலைப் புலிகளின் அரசியல்துறைப் பொறுப்பாளர் சு.ப.தமிழ்ச்செல்வனைச் சந்தித்த பின்னர் ஊடகவியலாளர்களிடம் அவர் கூறியதாவது - நோர்வேயின் வேண்டுகோளை ஏற்று மாவீரர் அணியைத் திறக்க ஒப்புக்கொண்டதற்காக விடுதலைப் புலிகளின் தலைமைப்பீடத்தை பாராட்டுகிறோம். தொடரும் வன்முறைகள் முடிவுக்கு வரும் என்பதில் முழுமையான நம்பிக்கை எங்களுக்கு உள்ளது. வன்முறையற்ற சூழ்நிலையை உருவாக்க இது மிகவும் முக்கியமானது. மக்களின் பிரச்சினைகளுக்கு எப்படித் தீர்வு காண்பது குறித்து உள்நாடு பிரதிநிதிகள் குழுவுடன் நாங்கள் விவாதிக்க உள்ளோம்.

ஐரோப்பிய ஒன்றிய கண்காணிப்புக் குழுவின் தொடர்பான நிலைப் பாட்டை மறுபரிசீலனை செய்யுமாறு விடுதலைப் புலிகளிடம் வேண்டுகோள் விடுத்துள்ளோம். விடுதலைப் புலிகள் தமது நிலைப் பாட்டில் உறுதியாக உள்ளனர். மேலும் பாதுகாப்புக் காரணங்களுக்காக பின்வாங்கி, சமீபம் மற்றும் டென்மார்க் நாடுகள் தங்களுக்கு கண்காணிப்புக் குழு உறுப்பினர்களை விலக்கிக் கொண்டன. அரசாங்கமும், விடுதலைப் புலிகளும் எமக்கு மீளவும் உறுதியளித்துள்ளனர். இலங்கை போர்நிறுத்தக் கண்காணிப்புக் குழு தொடர்ந்து இயங்க வேண்டும் என்பதை உண்மையில் இருதரப்பும் விரும்புகிறது. போர்நிறுத்த ஒப்பந்தத்தில் இருதரப்பும் ஈடுபாட்டுடன் உள்ளனர். ஆகையால், செப்ரம்பர் 1 ஆம் திகதிக்கு பின்னர் ஜஸ்லாந்து மற்றும் நோர்வே உறுப்பினர்கள் தொடர்ந்து செயற்படுவர். செப்ரம்பர் முதலாம் திகதிக்கு பின் கண்காணிப்புக் குழு உறுப்பினர்களின் எண்ணிக்கை குறையும். மேலதிகமாக உறுப்பினர்களை கண்காணிப்புக் குழுவில் இணைப்பதற்கான சாத்தியங்களை ஆராய்கிறோம். அதற்கு சிறிது காலம் எடுக்கும் எனத் தெரிவித்தார்.

# களுத்துறை கைதிகள் பூசாவுக்கு இடமாற்றம்!

கொழும்பு  
களுத்துறை சிறைச்சாலையில் தடுத்து வைக்கப்பட்டுள்ள விடுதலைப் புலிகள் என சந்தேகத்தின் பேரில் கைது செய்யப்பட்ட அரசியல் கைதிகள் காலி மாவட்டத்தின் பிரபல பூசா தடுப்பு முகாமுக்கு மாற்றப்பட்டுள்ளதாக சிறைச்சாலை ஆணையாளர் தெரிவித்தார். அவர் மேலும் தெரிவித்ததாவது - நாட்டில் ஏற்பட்டுள்ள தற்போதைய பாதுகாப்பு நிலைமைகள் தொடர்பாக

இம்மாற்றம் செய்யப்பட்டதாகத் தெரிவித்த அவர், மாற்றப்பட்ட கைதிகளின் எண்ணிக்கையை குறிப்பிடவில்லை. இவ்வாறான மாற்றத்தால் கைதிகளுக்கு ஏதாவது விபரீதம் நடந்து விடலாம் என்ற அச்ச உணர்வுடன் அவர்களின் உறவினர்கள் இருப்பதாகவும் அவர்களின் விடுதலை தொடர்பாகத் தமிழ்த் தேசிய நாடாளுமன்ற உறுப்பினர்களிடம் வேண்டுகோள் விடுத்துள்ளதாகவும் உறவினர்கள் தெரிவித்தனர்.

# சிவராம் கொலை குற்றச்சாட்டில் கைதானவருக்குப் பிணை!

கொழும்பு  
மாமனிதர் சிவராமைக் கொலை செய்த குற்றச்சாட்டில் கைது செய்யப்பட்டவருக்கு அவிசாவளை உயர்நீதிமன்றம் பிணை அளித்துள்ளது. சிவராமை கொலை செய்தவரை எனக் கூறப்படும் ஆறுமுகம் சிறீஸ்கந்தராஜா என்ற பிற்புற அவிசாவளை உயர்நீதிமன்ற நீதிவான் நிகால் டி சில்வா 10 ஆயிரம் ரூபா பிணையில் செல்ல கடந்த வெள்ளிக்கிழமை உத்

தரவு பிறப்பித்தார். பம்பலப்பட்டியில் கைது செய்யப்பட்ட ஆறுமுகம் சிறீஸ்கந்தராஜா புளொட் இயக்கத்தைச் சேர்ந்தவராவார். அடையாள அணைவகுப்பில் பிற்புற அடையாளம் காட்டப்படாததால் அதன் அடிப்படையில் அவரை விடுவிக்கலாம் என அரசுதரப்பில் தெரிவிக்கப்பட்டதையடுத்து அவருக்கு பிணை வழங்கப்பட்டது.

# மேலதிக கண்காணிப்பாளர்கள் தேவை மனித உரிமை கண்காணிப்புகம்

கொழும்பு  
இலங்கைக்கு மேலதிக சர்வதேச கண்காணிப்புக்குழுவின் தேவை என்று மனித உரிமைகள் கண்காணிப்புகம் என்ற சர்வதேச அமைப்பு கோரிக்கை விடுத்துள்ளது. அந்த அமைப்பின் ஆசிய இயக்குநர் பிறட் ஆதம்ஸ் இதுகுறித்து கூறியதாவது - இலங்கையில் வன்முறைகள் அதிகரித்து வருவதால் சர்வதேச கண்காணிப்பாளர்களின் எண்ணிக்கை அதிகரிக்கப்படவேண்டும். தற்போதைய நிலையில் பொதுமக்களின் வாழ்க்கை பாறிய சிக்கல்களுக்கு எள்கியிருக்கிறது. இது தொடர்பாக உரிய அரசாங்கங்கள் ஆலோசித்து மேலதிக கண்காணிப்பாளர்களை அனுப்ப நேரிடும் எனத் தெரிவித்தார்.

கொழும்பு  
முகூர் நகரை வழமை நிலைக்கு கொண்டு வருவதற்கான அணைத்து நடவடிக்கைகளுக்கும் எடுக்கப்படுவதாக படையினர் தெரிவித்தனர். சில டீனாங்களுக்கு முன்னர் மூடப்பட்ட பொலிஸ் சோதனைச்சாவுடி நேற்று முன்தினம் மீண்டும் திறக்கப்பட்டதாக திருகோணமலை பிரதேசத்

# அப்பல்லோ மருத்துவமனையை தொழிலதிபர் கையகப்படுத்தல்!

## இந்தியா கடும் அதிருப்தி

கொழும்பு  
கொழும்பில் உள்ள அப்பல்லோ மருத்துவமனையை இலங்கை தொழிலதிபர் கையகப்படுத்தும் முயற்சி குறித்து இந்திய அரசாங்கம் அதிருப்தி தெரிவித்துள்ளது. அப்பல்லோ மருத்துவமனையில் தம்வசமிருந்த 20 வீத பங்குகளை இலங்கை காப்புறுதி நிறுவன அதிபர் ஹரி ஜயவர்த்தன அண்மையில் அதிகரித்தார். மருத்துவமனை பங்குதாரராக இருந்த டி.செந்தில்வேலிடமிருந்து 15.65 வீத பங்குகளையும் ஹரி ஜயவர்த்தன வாங்கினார். இதையடுத்து ஹரி ஜயவர்த்தன வசம் மொத்தம் 36.1 வீத பங்குகள் மாறியுள்ளன. இந்திய நிறுவனமான அப்பல்லோ சார்பில் 37 வீத பங்கு உள்ளது. இந்த நிலையில் தன் பங்குகளை மேலும் அதிகரிக்க ஹரி ஜயவர்த்தன திட்டமிட்டுள்ளார். இத்தகைய செயற்

பாடுகள் மூலமாக இலங்கை பங்குச்சந்தை வர்த்தக விதிகளின் கீழ் அப்பல்லோ மருத்துவமனையை நிரவாகம் ஹரி ஜயவர்த்தனவின் கைக்கு மாறக்கூடும். இது குறித்து அமைச்சர் ரோகித் போகொல்லாகமவுடன் இலங்கைக்கான இந்தியத் தூதுவர் நிருபமா ராவ் தொடர்புகொண்டு இந்திய அரசின் வருத்தத்தைத் தெரிவித்தார். இத்தகைய பணத்துக்கான மோசடி உத்திகளை அனுமதிக்கமாட்டோம். வெளிநாட்டு முதலீட்டாளர்களுக்கு உரிய பாதுகாப்பு அளிப்போம் என்று நிருபமா ராவிடம் ரோகித் போகொல்லாகம உறுதியளித்தார். இந்த விடயம் குறித்து அப்பல்லோ மருத்துவமனையின் தலைவர் பிரதாப் ரெட்டி மற்றும் நிருபமா ராவ் ஆகியோர் ரோகித் போகொல்லாகமவிடம் இந்தவாரம் நேரில் பேச்சுக்களை நடத்தவுள்ளனர்.

# குடாநாட்டில் தூக்குதல் நடத்த 40 கடற்புலிப் படகுகள் தயார்!

## சிங்களப் பத்திரிகை தகவல்

கொழும்பு  
முதாரில் தாக்குதல் நடத்திய காலப்பகுதியில் யாழ்ப்பாணத்திலும் தாக்குதல் நடத்துவதற்காக கடற்புலிகளின் 40 படகுகள் பூநகரியில் தயாராக நிறுத்தப்பட்டிருந்ததாக சிங்களப் பத்திரிகையொன்று செய்தி வெளியிட்டுள்ளது. இராணுவ புலனாய்வுப் பிரிவுக்குக் கிடைத்திருக்கும் தகவல் தொடர்பாக அந்தப் பத்திரிகை மேலும் தெரிவித்துள்ளதாவது - பூநகரி பாதை மற்றும் புதிய முகாம்களை அமைத்து யாழ்ப்பாணத்தின் மீது தாக்குதல் நடத்துவதே விடுதலைப் புலிகளின் அடுத்த இலக்காக இருந்தது. எனவேதான் முதாரில் தாக்குதல் நடத்தியவேளை யாழ்ப்பாணத்திலும் தாக்குதல் நடத்துவதற்காக கடற்புலிகளின் 40 படகுகள் பூநகரியில் தயாராக நிறுத்தப்பட்டிருந்தது தொடர்பாக தகவல்கள் வெளியாகியிருப்பதாக சிரேஷ்ட இராணுவப் பேச்சாளர் ஒருவர் தெரிவித்ததாகவும் அந்தப் பத்திரிகையில் மேலும் தெரிவிக்கப்பட்டுள்ளது. (தே)

# பொறுப்பான அதிகாரி இன்றி மூதூரில் பொலிஸார் திணறல்!

திருகோணமலை  
முதாரில் புலிகள் தாக்குதல் நடத்தியபோது - அங்கிருந்த பொலிஸாரை பதில் தாக்குதல் நடத்துமாறு உத்தரவிடுவதற்கும், வழிநடத்துவதற்கும் பொறுப்பு வாய்ந்த மேலதிகாரிகள் எவரும் இருக்கவில்லை எனத் தெரிவிக்கப்படுகிறது. முதாரில் நிரந்தரமான உதவி பொலிஸ் அத்தியட்சகர் ஒருவர் இருக்க வேண்டிய போதும், சுமார் 5 மாதங்களாக அந்தப் பதவி வெற்றிடமாக இருப்பதாகவும் தெரியவந்துள்ளது. விடுதலைப் புலிகள் முதாரில் தாக்குதல் நடத்தியபோது - முதார் பொலிஸ் நிலையப் பொறுப்பதிகாரி திருகோணமலையில் நடந்த பொலிஸ் அதிகாரிகளின் கூட்டத்தில் கலந்து கொள்ளச் சென்றிருந்தார். முதாரில் நிலைமை மோசமாக இருந்ததால் அவரால் முதாரைக்குச் செல்ல முடியாதிருந்ததாகவும் கூறப்படுகிறது.

# தற்கொலை செய்த பொலிஸ் அதிகாரி பரமி கொலையுடன் தொடர்புடையவரா?

## சந்தேகம் கிளப்புகிறது சண்டே ரைம்ஸ்

கொழும்பு  
குருநாகலில் தற்கொலை செய்த பொலிஸ் இன்ஸ்பெக்டர் முதிர் நிராந்த-இராணுவ பிரதித் தலைமை அதிகாரி லெப். ஜெனரல் பரமி குலதுங்க கொலையுடன் தொடர்புடையவராக இருக்கலாம் என்ற சந்தேகம் எழுந்துள்ளது. இது தொடர்பாக சண்டே ரைம்ஸ் பத்திரிகை வெளியிட்டிருக்கும் செய்தியில் மேலும் தெரிவிக்கப்பட்டுள்ளதாவது -

கொழும்பு - கோட்டை பொலிஸ் நிலையத்தின் விசேட நடவடிக்கைப் பிரிவின் தலைமை இன்ஸ்பெக்டராக இருந்தவர் முதிர் நிராந்த. அவரிடம் பரமி குலதுங்க கொலை தொடர்பாக கொழும்பு குற்றப் புலனாய்வுப் பிரிவின் பணியாளர் சரத் ஜூகொட விசாரணை நடத்தினார். முதிர் நிராந்தவை விசாரணைக்கு அழைத்த போது அவர் ஒத்துழைக்கவில்லை. அதனால் அவரை தலைமைய

கத்துக்கு வருமாறு அழைத்ததாக சரத் ஜூகொட தெரிவித்தார். இந்த நிலையில் கடந்த 3 ஆம் திகதி குருநாகலில் உள்ள விருந்தினர் இல்லத்தில் முதிர் நிராந்த துப்பாக்கியால் சுட்டு தற்கொலை செய்து கொண்டார். இதனால் பரமி குலதுங்க கொலையில் அவருக்குத் தொடர்பிருக்கக்கூடும் என்று பொலிஸ் அதிகாரிகள் கருதுவதாக அதில் தெரிவிக்கப்பட்டுள்ளது.

# முதாரில் வழமையை ஏற்படுத்த படையினர் தீவிர முயற்சியாம்!

கொழும்பு  
முதார் நகரை வழமை நிலைக்கு கொண்டு வருவதற்கான அணைத்து நடவடிக்கைகளுக்கும் எடுக்கப்படுவதாக படையினர் தெரிவித்தனர். சில டீனாங்களுக்கு முன்னர் மூடப்பட்ட பொலிஸ் சோதனைச்சாவுடி நேற்று முன்தினம் மீண்டும் திறக்கப்பட்டதாக திருகோணமலை பிரதேசத்


துக்கு பொறுப்பான பொலிஸ் அத்தியட்சகர் நிகால் சமரக்கோன் தெரிவித்தார். மாவீரர் அணைக்கட்டை மீட்கும் நடவடிக்கையைத் தொடர்ந்து கிழக்கில் பல்வேறு பிரதேசங்களிலும் மோதல்கள் இடம்பெற்றன. இதனால் முதார் நகரில் உள்ளவர்களே கூடுதலாக இடம்பெயர்ந்துள்ளனர். சனநாட்டம் கூடுதலாகவுள்ள நகரம் தற்போது வெறிச்சோடிக் காணப்படுகிறது. அரசு மற்றும் தனியார் கட்டிடங்கள் பலவும் சேதத்துக்குள்ளாகி இருக்கின்றன. பெரும் எண்ணிக்கையான

மக்கள் நகரை விட்டு வெளியேறியுள்ளனர். காயமடைந்த பலர் திருகோணமலை வைத்தியசாலையில் அனுமதிக்கப்பட்டுள்ளனர். காயமடைந்தவர்களை வைத்திய சாலைக்கு எடுத்துச்செல்லும் நடவடிக்கை கடற்படையினரிடம் ஒப்படைக்கப்பட்டுள்ளது. தரைவழியால் எடுத்துச் செல்வதில் உள்ள சிரமத்தினாலேயே இது கடற்படையினரிடம் ஒப்படைக்கப்பட்டது. பிரதேசத்தின் பாதுகாப்பை உறுதிப்படுத்தும் நடவடிக்கைகளில் இராணுவம் மற்றும் கடற்படையினர் ஈடுபட்டுவருகின்றனர் எனத் தெரிவிக்கப்படுகிறது.

# பேசாலை பகுதிகளிலிருந்து மக்களை வெளியேற்றுமாறு பொலிஸார் உத்தரவு!

கொழும்பு  
முன்னர் - பேசாலையில் வீடுகளிலிருந்து பொதுமக்களை வெளியேற்றுமாறு பொலிஸார் உத்தரவிட்டுள்ளனர். இதையடுத்து பேசாலை - முதலாம் வட்டாரத்திலிருந்து அனைத்து தமிழ்க் குடும்பங்களும் அகதிகளாக வெளியேறியுள்ளனர். மொத்தம் 70 குடும்பங்கள் இடம்பெயர்ந்து சேவாயம் மற்றும் உற

வினர் வீடுகளில் அகதிகளாகத் தங்கியுள்ளனர். பேசாலை முதலாம் வட்டாரப் பகுதியில் பொலிஸ் நிலையம் மீது கைக்குண்டுத் தாக்குதல் நடத்தப்பட்டதையடுத்து இந்த உத்தரவை பொலிஸார் பிறப்பித்துள்ளனர். இந்தக் கைக்குண்டுத் தாக்குதலில் ஜயந்தலால் (வயது 35), சிசிற தினநாயக்க (வயது 36) ஆகியோர் படுகாயமடைந்தனர்.



கொழும்பு  
தற்போதுள்ள அமைச்சரவை நீடித்தால் நாட்டின் பொருளாதாரம் அபிவிருத்தி அடையாது என ஜே.வி. பியின் தலைவர் சோமவன்ச அமரசிங்க தெரிவித்தார்.  
கொழும்பில் நேற்று முன்தினம் பத்திரிகையாளர்களிடம் சோமவன்ச அமரசிங்க இவ்வாறு தெரிவித்தார்.

# தற்போதைய அமைச்சரவை தொடர்ந்தால்

## பொருளாதாரம் அபிவிருத்தி அடையாது!

### பத்திரிகையாளர்களிடம் சோமவன்ச தெரிவிப்பு

அங்கு அவர் மேலும் தெரிவித்த தாவது -  
இலங்கையின் இறைமை, சுதந்திரம், பொருளாதார அபிவிருத்தி மற்றும் பயங்கரவாதத்தைத் தோற்கடிக்கும் ஜனநாயக உரிமைகள் என்பன அளிக்கப்படவேண்டும் என்ற மூன்று முக்கிய விடயங்களை வைத்து இந்தப் பரிந்துரைகளை அரசுக்கு அளித்தனோம்.  
வடக்கு - கிழக்கில் ஜனநாயகத்தை மீள் செயற்படுத்தவேண்டும் என்பது உள்ளிட்ட 20 பரிந்துரைகளை நாம் அளித்துள்ளோம்.  
இவற்றை அரசு ஏற்றுக்கொண்டால், அமைச்சுப் பொறுப்பு இல்லாமலேயே அரசாங்கத்துக்கான ஆதரவை அளிக்க நாம் தயாராகவுள்ளோம்.  
இலங்கையின் தற்போதைய அமைச்சரவை நீடிக்குமானால், நாட்டில் பிரச்சினைகளுக்கு முகம் கொடுப்பது கடினமானதாக இருக்கும். அமைச்சர்கள், பிரதி அமைச்சர்களின் எண்ணிக்கை 60 இற்குள் இருக்க வேண்டும். அமைச்சுப் பொறுப்புகளை ஏற்றுக் கொண்டு மக்களுக்குக் கூடுதல் சமையைக் கொடுக்க ஜே.வி.பி.

தயாராக இல்லை.  
இப்படியான ஓர் அமைச்சரவையின் மூலம் நாட்டின் பொருளாதாரம் அபிவிருத்தி அடையும் என்று ஜே.வி.பி. நம்பவில்லை எனவும் அவர் தெரிவித்தார்.  
ஜே.வி.பி. முன்வைத்துள்ள கோரிக்கைகள் வருமாறு -  
- பொலிஸ் மற்றும் முப்படைகளை வலுப்படுத்த வேண்டும்.  
- 2002 ஆம் ஆண்டு உருவாகப்பட்ட போர் நிறுத்த ஒப்பந்தத்தை இரத்துச் செய்ய வேண்டும்.  
- நோர்வே சமாதான தூதுவர்களை வெளியேற்ற வேண்டும். தேசப் பாதுகாப்புக்கு எதிரான இரு தரப்பு அலாதி பதைப்பு ஒப்பந்தங்களைக் கைவிடவேண்டும்.

ஆசிய நாட்டின்மீதும், நட்பு நாடுகளுடனும் மட்டுமே ராஜதந்திர உறவுகளைப் பேணவேண்டும்.  
- விடுவிக்கப்படாத படைகளில் அரசாங்கத்தின் ஆட்சியை நடைமுறைப்படுத்த வேண்டும்.  
- வடக்கு - கிழக்கில் பயங்கரவாதிகளை ஒடுக்க இராணுவத்தைப் பயன்படுத்தவேண்டும்.  
- நிரந்தர அமைதிக்கான விவாதங்கள் மேற்கொள்ளப்படவேண்டும்.  
- விடுதலைப் புலிகளுடன் நேரடிப் பேச்சுக்களைத் தொடங்கவேண்டும்.  
- வடக்கு - கிழக்கில் தனியாகத் தேர்தல் நடத்தவேண்டும்.  
- அந்தஸ்துள்ள அமைச்சரவை எண்ணிக்கையை முப்பதாகக் குறைக்க வேண்டும்.  
- தனியார் மயமாக்கப்பட்டவற்றைத் தேசிய மயமாக்க வேண்டும். என்பவையே ஜே.வி.பியின் பரிந்துரைகளாகும்.

## 40 ஆயிரம் முஸ்லிம்கள் மூதூரில் இடம்பெயர்வு ரவூப் ஹக்கீம் தெரிவிப்பு

கொழும்பு  
மூதூரிலிருந்து மொத்தம் 40 ஆயிரம் முஸ்லிம்கள் இடம்பெயர்ந்துள்ளதாக சிறிவங்கா முஸ்லிம் காங்கிரஸ் தலைவர் ரவூப் ஹக்கீம் தெரிவித்தார்.  
இராணுவ நடவடிக்கையால் பாதிப்புக்குள்ளான முஸ்லிம் மக்களை ரவூப் ஹக்கீம் மூதூர் பிரதேசத்துக்குச் சென்று சந்தித்தார்.  
அதன்பின்னர் அவர் கூறியதாவது -  
மூதூரிலிருந்து மொத்தம் 40 ஆயிரம் மக்கள் இடம்பெயர்ந்துள்ளனர். விடுதலைப் புலிகளின் கட்டுப்பாட்டுப் பகுதியாக இருப்பதாலும், தற்போது போர் நடவடிக்கைகள் நடைபெறுவதாலும், மனிதாபிமான உதவிகளைச் செய்யக்கூடிய அமைப்புகள் வந்தடைய முடியவில்லை.  
மூதூர் - கந்தளாய் வீதியில் 64 ஆம் கட்டடையில் கிராந்தி முனைவில் கிடைக்கும் முஸ்லிம் உடல்களை எவரும் பெற்றுக்கொள்ள இயலவில்லை. அது விடுதலைப் புலிகளின் பகுதியாகும்.  
முஸ்லிம் மக்களுக்கான மனிதாபிமான உதவிகள் குறித்து சர்வதேச செஞ்சிலுவைச் சங்கப் பிரதிநிதிகளுடன் பேசியுள்ளோம். இருப்பினும் தற்போதைய நிச்சயமற்ற ஒரு சூழ்நிலையில் அந்த உதவிகள் கிடைப்பது சாத்தியமில்லாமல் உள்ளது. முகாம்களிலும், பாடசாலைகளிலும் மக்கள் அளவுக்கு அதிகமாக அகதிகளாகக் குவிந்துள்ளனர்.  
தற்போதைய போரின் மூலம் அரசாங்கமோ விடுதலைப் புலிகளோ எந்தவித பயனையும் அடையப் போவதில்லை. முஸ்லிம் மக்கள் தான் பாரிய இழப்புகளுக்குள்ளாகியுள்ளனர் என்றும் ரவூப் ஹக்கீம் தெரிவித்தார்.  
முஸ்லிம் மக்களுக்கு உதவுவதற்காக மகிந்த சமரசிங்க தலைமையிலான குழுவை அரசாங்கம் அமைத்துள்ளது. அந்தக்குழுவில் அரசு சார்பற்ற நிறுவனங்கள், யு.என்.எச்.சி.ஆர், முஸ்லிம் சபைகளின் பிரதிநிதிகள், முஸ்லிம் பிரதேச உதவி அரசு அதிகர்கள் ஆகியோர் இடம்பெற்றுள்ளனர்.  
அகதிகளைப் பதிவு செய்யவும், ஒவ்வொரு முகாமிலும் மருத்துவப் பிரிவை ஏற்படுத்தவும் ஒழுங்குகள் செய்யப்பட்டு வருகின்றன. கந்தளாயில் மொத்தம் 14 முகாம்கள் உள்ளன என்று அமைச்சர் என்.எம்.அபீன் கூறினார்.

கொழும்பு  
கல்லாறு இராணுவ முகாம் சோதனைச் சாவடியில் கடந்த சனிக்கிழமை கைது செய்யப்பட்ட 27 தமிழ் இளைஞர்களையும் விடுதலை செய்ய நடவடிக்கை எடுக்குமாறு பெற்றோர்-திருகோணமலை மனித உரிமைகள் ஆணைக்குழுவிலும் கோரிக்கை விடுத்துள்ளனர்.  
மூதூர் பிரதேசத்திலிருந்து இடம்பெயர்ந்த மக்களை "அம்கோர்" என்ற நிறுவனம் திருகோணமலைக்கு எட்டு பஸ்களிலும், பாறாணர் தீகளிலும் அழைத்து வந்த போது அல்லை - கந்தளாய் வீதியிலுள்ள கல்லாறு இராணுவ முகாம் சோதனைச் சாவடியில் நொறியா வழிமறித்து இராணுவத்தினர் சோதனை நடத்தினர்.  
சோதனை செய்த இராணுவத்தினர் சந்தேகத்துக்கிடமான 27 தமிழ் இளைஞர்களை முகாமில் தடுத்து வைத்துக்கொண்டு ஏனையவர்களை தொடர்ந்து செல்ல அனுமதித்தனர்.  
27 தமிழ் இளைஞர்களையும் இராணுவத்தினர் தடுத்து வைத்திருந்த போது மேற்படி மக்களை அழைத்து வந்த "அம்கோர்" நிறுவனத்தின் பிரதிநிதி அவர்களை விடுவிக்கக் கடுமையான முயற்சியில் ஈடுபட்டார். எனினும், இராணுவத்தினர் அதற்கு இணங்கவில்லை.

## கல்லாறில் கைதான இளைஞர்களை விடுவிக்குமாறு பெற்றோர் முறைப்பாடு

கொழும்பு  
மூதூரிலிருந்து அழைத்து வரப்பட்ட மக்கள் - தற்போது திருகோணமலை புனித ஜோசப் கல்லூரி மற்றும் புனித வளனார் கல்லூரி ஆகியவற்றில் தங்கவைக்கப்பட்டுள்ளனர்.  
தமது பிள்ளைகளை விடுவித்துத் தருமாறு பெற்றோர் மனித உரிமை ஆணைக்குழுவினிடம் முறையிட உள்ளனர்.  
கைது செய்யப்பட்டு தடுத்து வைக்கப்பட்டவர்களின் பெயர் விபரங்களை மனித உரிமை ஆணைக் குழுவினர் பெற்றுள்ளனர். கைது செய்யப்பட்டவர்கள் கந்தளாய் பொலிஸ் நிலையத்தில் தடுத்து வைக்கப்பட்டுள்ளனர்.  
அவர்களின் பெயர் விபரங்கள் வருமாறு -  
வசந்தன் சந்திரசேகரம் (வயது 29 - மல்லிகைத்தீவு), குணதாசு துசாந்த் (வயது 17 - கிளவெட்டி), பியதாசு சந்திரபாலன் (வயது 22 - கிளவெட்டி).  
சின்னத்தம்பி சாந்தகுமார் (வயது 34 - தோப்பூர்), விநாயக மூர்த்தி தயாபரன் (வயது 32 - தோப்பூர்), சத்தியசீலன் இராஜேந்திரன் (வயது 21 - திருகோணமலை), சிவசம்பு தனராஜன் (வயது 16 - தோப்பூர்), அரியதாஸ் தயாபரன் (வயது 26 - பாலத்தடிசேனை), வைத்திய

வின்கம் ஜீவகன் (வயது 25 - பாலத்தடிசேனை).  
இராசதுரை பிரபாகரன் வயது (22 - பாலத்தடிசேனை), செவ்வராசா கயல்வேந்தன் (வயது 19 - பாலத்தடிசேனை), விநாயகமூர்த்தி கிருபா (வயது 18 - பாலத்தடிசேனை), காந்தன் விஸ்வநாதன் (வயது 36 - தோப்பூர்).  
விஸ்வலிங்கம் காண்டிபன் (வயது 29 - மணல்சேனை), நல்லதம்பி சிவதாஸ் (வயது 43 - கிளவெட்டி), சித்திரவேல் தியாகராசா (வயது 28 முன்னை பொடிவெட்டை), மயிலவாகனம் தேவராஜா (வயது 28 - படடித்திடல்), காமினி ஜயசிங்க (வயது 35 - கிளவெட்டி), பேரின்பராசா மேலலோஜன் (வயது 18 - கிளவெட்டி).  
சின்னத்தம்பி பரஞ்சோதி (வயது 39 - பாலத்தோப்பூர்), ஜெயசீலன் சத்தியசீலன் (வயது 22 - பச்சனூர்), கனகநாயகம் ஜெயகாந்த் (வயது 28 -), சித்திரவேல் ஜீவராஜன் (வயது 21 - படடித்திடல்), சிங்கராசா சுமேந்திரன் (வயது 22 - இருதயபுரம்) ஆகியோர் கைது செய்யப் பட்டுள்ளனர்.  
மேலும் மூவரின் பெயர் விபரங்கள் வெளியிடப்படவில்லை.

காலிகடற் பகுதியில் யடகுடன் முவர் கைது  
கொழும்பு  
காலிகடற் பகுதியில் சென்று கொண்டிருந்த சந்தேகத்துக்குரிய மீன்பிடிப் படகொன்றை தெற்குப் பிரதேச கடற்படை முகாம் அதிகாரிகள் கடந்த வெள்ளிக்கிழமை கைப்பற்றியதுடன், படகிலிருந்து மூன்று மீனவர்களையும் கைது செய்துள்ளனர்.  
காலிகடற் பகுதிக்கு பொலிஸாருக்கு கிடைத்த தகவலையடுத்து பொலிஸார், தெற்குப் பிராந்திய கடற்படை முகாமுக்குத் தெரிவித்தனர். இந்தப் படகு காலி துறைமுக கடல் எல்லையிலிருந்து 2 கடல் மைல்கள் தூரத்தில் கொழும்பிலிருந்து கிழக்கு நோக்கிச் சென்று கொண்டிருந்ததாகவும், மகிவொன்புத்தாடு என்ற அந்தப் படகில் மூன்று மீனவர்கள் இருந்ததாகவும் தெரிவிக்கப்படுகிறது.  
கைதான மூவரும் கற்பிட்டிப் பிரதேசத்தை வசிப்பிடமாகக் கொண்டவர்கள். மூவரும் ஒருவருக்கொருவர் முரணான வாக்கு மூலங்களைத் தெரிவித்ததனால் அவர்கள் கைது செய்யப்பட்டு விசாரணை நடத்தப்படுவதுடன், காலிகடற் துறைமுகப் பொலிஸார் இது தொடர்பான விசாரணைகளை மேற்கொண்டு வருகின்றனர். (தே)

**நமது ஈழநாடு**  
தமிழர் தாயகத்தின் முன்னோடி நாள்நாள்

**நான்காம் ஆண்டு நிறைவையொட்டி நடத்தப்படும் கலை- இலக்கிய கார்ட்டூன் போட்டிகள்**

நமது ஈழநாடு பத்திரிகை நான்காம் ஆண்டு நிறைவையொட்டி கலை - இலக்கிய - கார்ட்டூன் போட்டிகளை நடத்தவுள்ளது.

**போட்டிகளுக்கான விதிகள்**

**சிறுகதை மற்றும் கவிதை - கார்ட்டூன் போட்டி -**

- ★ படைப்புக்கள் யாவும் படைப்பாளியின் சுய ஆக்கமாக இருத்தல் வேண்டும். மொழி பெயர்ப்புக்கள் நிராகரிக்கப்படும்.
- ★ சிறுகதை - தெளிவான எழுத்தில் எழுதப்படலாம், தட்டச்சு செய்யப்படலாம் இருத்தல் வேண்டும். கையெழுத்தானால் 7 பக்கங்களுக்குள்ளும் தட்டச்சானால் 5 பக்கங்களுக்கும் இருத்தல் வேண்டும்.
- ★ கவிதைகள் மரபுக் கவிதையாகவோ அல்லது புதுக்கவிதையாகவோ இருக்கலாம். எதுவானாலும் 20 முதல் 50 வரிகளுக்குட்பட்டதாக இருத்தல் வேண்டும்.
- ★ படைப்புக்கள் சமகால சமூகவியல் - வாழ்வியலை மையமாகக் கொண்டவையாக இருத்தல் வேண்டும்.
- ★ கார்ட்டூன் தமிழ் மக்களின் சமகால வாழ்வியல் சூழலை மையமாகக் கொண்டிருத்தல் வேண்டும்.
- ★ பிரசுரிக்கப்பட்ட ஆக்கங்கள் நிராகரிக்கப்படும்
- ★ நமது ஈழநாடு உழியர்களும், குடும்பத்தினரும் இதில் பங்குபற்ற முடியாது.

**போட்டிக்கான ஆக்கங்கள் அனுப்பவேண்டிய முகவர் -**  
கலை, இலக்கிய கார்ட்டூன் போட்டி நமது ஈழநாடு 267, நாவலர் வீதி, யாழ்ப்பாணம்.

**ஆக்கங்கள் அனுப்ப வேண்டிய இறுதித் திகதி 31-08-2006**

**நமது ஈழநாடு**  
தமிழர் தாயகத்தின் முன்னோடி நாள்நாள்

**நான்காம் ஆண்டு நிறைவையொட்டி நடத்தப்படும் பாடசாலை மாணவர்களுக்கான கட்டுரைப் போட்டி**

**விதிமுறைகள்**

- ★ 'நவீன உலகில் ஊடகங்களின் ஆதிக்கம்' என்ற தலைப்பில் கட்டுரை அமைதல் வேண்டும்.
- ★ மாணவரது சுயஆக்கம் என்பதை பாடசாலை அதிபர் அல்லது ஆசிரியர் உறுதிப்படுத்த வேண்டும்.
- ★ கட்டுரை - கையெழுத்தானால் 4 பக்கமும், தட்டச்சுப் பதிவானால் 2 பக்கமும் அமைதல் வேண்டும்.
- ★ ஏற்கனவே பிரசுரமானவற்றையோ அல்லது வேறொருவரின் உதவியுடனோ எழுதி அனுப்பதல் ஆகாது.

**போட்டிக்கான ஆக்கங்கள் அனுப்பவேண்டிய முகவரி**  
நான்காம் ஆண்டு நிறைவு கட்டுரைப் போட்டி நமது ஈழநாடு 267, நாவலர் வீதி, யாழ்ப்பாணம்.

**ஆக்கங்கள் அனுப்ப வேண்டிய இறுதித் திகதி 31-08-2006**

**நமது ஈழநாடு**  
தமிழர் தாயகத்தின் முன்னோடி நாள்நாள்

**நான்காம் ஆண்டு நிறைவையொட்டி நடத்தப்படும் கலை- இலக்கிய கார்ட்டூன் போட்டிகள்**

நமது ஈழநாடு பத்திரிகை நான்காம் ஆண்டு நிறைவையொட்டி கலை - இலக்கிய - கார்ட்டூன் போட்டிகளை நடத்தவுள்ளது.

**போட்டிகளுக்கான விதிகள்**

**சிறுகதை மற்றும் கவிதை - கார்ட்டூன் போட்டி -**

- ★ படைப்புக்கள் யாவும் படைப்பாளியின் சுய ஆக்கமாக இருத்தல் வேண்டும். மொழி பெயர்ப்புக்கள் நிராகரிக்கப்படும்.
- ★ சிறுகதை - தெளிவான எழுத்தில் எழுதப்படலாம், தட்டச்சு செய்யப்படலாம் இருத்தல் வேண்டும். கையெழுத்தானால் 7 பக்கங்களுக்குள்ளும் தட்டச்சானால் 5 பக்கங்களுக்கும் இருத்தல் வேண்டும்.
- ★ கவிதைகள் மரபுக் கவிதையாகவோ அல்லது புதுக்கவிதையாகவோ இருக்கலாம். எதுவானாலும் 20 முதல் 50 வரிகளுக்குட்பட்டதாக இருத்தல் வேண்டும்.
- ★ படைப்புக்கள் சமகால சமூகவியல் - வாழ்வியலை மையமாகக் கொண்டவையாக இருத்தல் வேண்டும்.
- ★ கார்ட்டூன் தமிழ் மக்களின் சமகால வாழ்வியல் சூழலை மையமாகக் கொண்டிருத்தல் வேண்டும்.
- ★ பிரசுரிக்கப்பட்ட ஆக்கங்கள் நிராகரிக்கப்படும்
- ★ நமது ஈழநாடு உழியர்களும், குடும்பத்தினரும் இதில் பங்குபற்ற முடியாது.

**போட்டிக்கான ஆக்கங்கள் அனுப்பவேண்டிய முகவர் -**  
கலை, இலக்கிய கார்ட்டூன் போட்டி நமது ஈழநாடு 267, நாவலர் வீதி, யாழ்ப்பாணம்.

**ஆக்கங்கள் அனுப்ப வேண்டிய இறுதித் திகதி 31-08-2006**

# புலமைப்பரிசில் பரீட்சை மாதிரி வினாத்தாள் - 2006

ஆசிரியர் :- த.அம்பிகைபாகன்



பகுதி - I

கீழே உள்ள அட்டவணைபின் 1ஆம், 2ஆம், 3ஆம் நிரல்களில் தரப்பட்டுள்ள சொற்களைக்கொண்டு அதன் கீழே கேட்கப்பட்டுள்ள வினாக்களுக்குரிய மிகப் பொருத்தமான விடையின் கீழ் கோடிடுக.

1	2	3
மலை உச்சி	கிரீடம்	கித்துல்பாணி
நீரோடை	மாலை	மாம்பழச்சாறு
பனி	காப்பு	ஐஸ்கிரீம்
குளிர்	மோதிரம்	தேன்பாணி
காட்டுப்பூ	பாதச்சலங்கை	பழரசம்

1) 1 ஆம், 2 ஆம், 3 ஆம் நிரல்களில் தரப்பட்டுள்ள சொற்கள் எல்லாவற்றையும் தனித்தனியாக ஒன்று சேர்த்து வழங்கக்கூடிய சொற்றொடர்கள் முறையே

1. மலைப்பாங்கான - மன்னரின் ஆபரணங்கள் - பானவகை
2. பயங்கரமான - பெண்களின் ஆபரணங்கள் - பானவகை
3. கரையோரம் - விலைமதிப்புள்ள ஆபரணங்கள் - இனிப்புவகை

2) 1,2,3 ஆகிய மூன்று நிரல்களிலுமுள்ள சொற்களைக் கொண்டு உருவாக்கக்கூடிய மிகப் பொருத்தமான வாக்கியம் பின்வருவனவற்றில் எது?

1. பனிகளால் படர்ந்துள்ள மலையின் உச்சியிலிருந்து விழும் குளிர்ச்சியான நீரானது எல்லோருடைய மனதையும் கவருகிறது.
2. காட்டுப் பூவால் மாலைதொடுத்த குழந்தை பழரசம் குடிக்கின்றது.
3. கித்துல்பாணி, மாம்பழம், பழச்சாறு, போன்றவை ஐஸ்கிரீம் செய்வதற்குப் பயன்படுகின்றன.

கீழே தரப்பட்டுள்ள உருவப்படங்களுடன் மிகவும் பொருந்தக்கூடிய வகையில் அமைந்த விடையை தெரிவு செய்து கோடிடுக.



1. உலோகங்கள்
2. வீட்டுத்தளபாடங்கள்
3. ஆபரணங்கள்

தரப்பட்ட தகவல்களுக்கேற்ப பொருத்தமான விடையைத் தெரிவு செய்க.

4) ஒருவன் தனது வீட்டிலிருந்து புறப்பட்டு வடக்குத் திசைக்கு முகம் கொடுத்தவாறு பாடசாலைக்குச் செல்லும் போது அவனது வலது பக்கமாக இருந்த வைத்தியசாலையைக் கடக்கவேண்டியிருந்தது எனில் வைத்திய சாலை அமைந்திருந்த திசை.

1. வடக்கு
2. கிழக்கு
3. மேற்கு

5) சமனையும் விட அவனது தங்கை சபீதா தடித்தவள், நளினா சமனையும் விட உயரமாகவும் இளமையாகவும், மெலிந்தவளாகவும் உள்ளாள். சபீதா நளினாவையும் விட மூத்தவளாகவும், தடித்தவளாகவும் கட்டையானவளாகவும் உள்ளாள். சமித்திரா நளினாவையும் விட உயரமாகவும் வயதில் மூத்தவளாக இருப்பதுடன் கட்டையானவளாகவும் இருக்கிறாள் எனில் இவர்களில் உயரமாகவும், இளமையாகவும் இருப்பது.

1. நளினா
2. சமன்
3. சபீதா

கீழே முதலில் தரப்பட்டுள்ள சொற்கள் எல்லாவற்றுடனும் மிகவும் பொருந்தக்கூடிய வகையிலமைந்த ஒரு சொல்லை தரப்பட்டுள்ள விடையிலிருந்து தெரிவு செய்து கோடிடுக.

- 6) தாங்கி, கப்பல், போத்தல், பாத்திரம்
  1. ஆழம்
  2. உபகரணங்கள்
  3. எண்ணெய்
- 7) மூடை, மாவு, பொங்கல், சோறு
  1. வயல்
  2. அரிசி
  3. நெல்
- 8) தோடு, செருப்பு, வளையல், கண்
  1. ஆபரணம்
  2. ஆடம்பரம்
  3. சோடி
- 9) டொலர், ஜென், பவுண்ட்ஸ், ரூபா
  1. காசுப்பணம்
  2. வெளிநாட்டு காசு
  3. பணப்பெறுமதி
- 10) ம்மா, ம்மா..... டின், டின்..... ஞங், ஞங்..... ஆகிய சத்தங்களை ஏற்படுத்தும் உயிரினங்களை வரிசைப்படுத்தினால் கீடல்பது.
  1. பூனை, பசு, அணில்
  2. பசு, அணில், தேனீ
  3. மாடு, எலி, வண்டு

11) வஜிராவின் வகுப்பில் உள்ள மாணவ மாணவிகளின் 1/2 வாசிப்போர் பெண்களாகும். அந்தப் பெண்களின் 1/2 பகுதியினர் ஆடக்கூடியவர்களாகவும், பாடக்கூடியவர்களாகவும் இருக்கின்றனர். மொத்த ஆண்களில் 2/3 பகுதியினர் பாடுவதற்கு விருப்பமுடையவர்கள். மொத்த ஆண்களில் 1/4 பகுதியினர் ஆடுவதற்கு விருப்பமுடையவர்களாக இருப்பதுடன் ஆண்கள் எல்லோரும் பாடுவதில் ஆர்வமுடையவர்களாக இருப்பதுடன் ஆண்கள் எல்லோரும் பாடுவதற்கு ஆர்வமுடையவர்கள் எனில் இவ்வகுப்பறையில் உள்ள மாணவர்களைப் பற்றி பின்வரும் கூற்றுக்களுள் எது மிகவும் பொருத்தமானதாகும்.

1. பெண்களையும் விட ஆண்களே அதிகம் ஆட விரும்புகின்றனர்.
2. வகுப்பிலுள்ளவர்களில் அதிகமானோர் பாடுவதில் ஆர்வமுடையவர்களாக இருக்கின்றனர்
3. வகுப்பிலுள்ள எல்லோரும் ஆடுவதிலும், பாடுவதிலும் ஆர்வமுடையவர்களாக இருக்கின்றனர்.

வெள்ளையான பஞ்சுக் குவியலைப் போல பாய்ந்து ஓடும் மின்னலைப் போல


12) மேலேயுள்ள இருவாக்கியங்களிலும் சொல்பட்டிருப்பது

1. மாண்புபற்றி
2. முயலைப்பற்றி
3. மின்னலைப்பற்றி

13) இவ் வாக்கியங்களால் வர்ணிக்கப்படுவவை

1. உரோமத்தின் அமைப்பையும், ஓடும் வேகத்தையும்
2. தோலின் நிறத்தையும், ஓடும் வேகத்தையும்
3. தூய்மையையும், வெளிச்சத்தையும்

செவ்வக வடிவில் அமைந்துள்ள மைதானமொன்றினது உருவப்படமொன்று கீழே தரப்பட்டுள்ளது.



14) இந்த மைதானத்தைச் சுற்றி ஓடுவதற்குச் சமன் என்பவனுக்கு 5 நிமிடங்கள் எடுத்தது எனில் ஒரு நிமிடத்தில் அவன் எவ்வளவு தூரம் ஓடியிருப்பான்?

1. 48m
2. 120m
3. 240m

15) நான்காவது முக்கோண எண்ணைச் செய்வதற்கு 10 மஞ்சாடிகொட்டைகள் தேவைப்பட்டன எனில் 6ஆவது முக்கோண எண்ணைச் செய்வதற்கு அத்தகைய எத்தனை மஞ்சாடிக் கொட்டைகள் தேவைப்பட்டிருக்கும்?

1. 15
2. 21
3. 28

16) இந்த மைதானத்தில் ஒவ்வொன்றும் 10m விட்டத்தைக் கொண்ட அதிகூடிய வட்டங்கள் எத்தனை வரையமுடியும்?

1. 12
2. 32
3. 8

கீழே தரப்பட்ட வாக்கியத்தின் அதே கருத்தைத் தரக்கூடிய வாக்கியத்தை அதன் கீழ் தரப்பட்டுள்ளவற்றிலிருந்து தெரிவு செய்து கோடிடுக.

- 17) நன்கொடை செய்வது உயர்வான குணமாகும்
  1. தனக்குச் சொந்தமானதை மற்றவைகளுக்குக் கொடுப்பது நல்ல செயலாகும்.
  2. தனக்கு உரிமையிலாதிருப்பதைப் பிறருக்குக் கொடுத்துவது உயர்ந்த பண்பாகும்.
  3. ஏதாவது ஒன்றை எதிர்பார்த்து பிறருக்கு உதவுவது உயர்ந்த பண்பாகும்.
- 18) உனது நண்பன் எல்லாப் பாடங்களையும் எழுதுவதற்கு ஒரு கொப்பியையே பயன்படுத்தினான் எனில் அவனது செயலைப்பற்றிக் கூறக்கூடியது?
  1. மனமிருந்தால் இடமுண்டு என்பதைப் போல
  2. கமராவிலுள்ள வில்லைப் போல
  3. மரத்தைப் புரிந்துகொண்டவனுக்கு இலையைக்காட்டுவதைப் போல
- 19) நண்பன் ஒருவன் தனது வீட்டுக்கு கொண்டுவந்து வந்து கணிதக் கொப்பியை மீண்டும் கொடுக்காததால், கணக்குகளைக் கடதாசியில் செய்யவேண்டிய நிலை எனக்கு ஏற்பட்டது.
  1. சட்டியில் இருந்தாலே அகப்பையில் வரும் என்பதைப் போல
  2. உதவி செய்யப்போய் உபத்திரத்தில் மாட்டிக்கொண்டதுபோல
  3. பிச்சைக்காரனின் பாத்திரத்தில் இடி விழுந்ததைப் போல

கமலின் வீடு தீவு ஒன்றில் அமைந்துள்ளது. அந்த தீவைச் சுற்றியிருந்த நீர்நிலையின் அகலம் ஆழம் 3 m ஆகவும், அதிகறைந்த ஆழம் 0.75 m ஆகவும் இருந்தது. 140 cm உயரத்தையுடைய கமல் தீவுக்கு அண்மையில் அமைந்திருக்கும் பிரதேசமொன்றில் உள்ள பாடசாலையில் கல்வி கற்றான். அவனால் தனது சக மாணவர்களுக்கு கூறப்பட்ட வாக்கியங்கள் சில கீழே தரப்பட்டுள்ளன. அவை சரியாயின் (சரி) எனவும், பிழையாயின் (பிழை) எனவும் சிலவேளைகளில் மட்டும் சரியாக இருந்தால் (0) அடையாளத் தையும் எதிரே உள்ள அடைப்புக்குள் இடுக.

- 20) நீரைக் கடந்து அக்கரையை அடைந்தே நான் பாடசாலை செல்வேண்டும் ( )
- 21) படகோட்டி வராத சமயங்களில் என்னால் பாடசாலைக்கு வரமுடியாது ( )
- 22) நீர்நிலையின் ஒரு கரையிலிருந்து மற்றக்கரையை நடப்பதன் மூலம் என்னால் கடக்க முடியும் ( )
- 23) வேறுயாரினதும் உதவியின்றி நான் தனியாகப் பாடசாலை செல்வதென்பது சிரமமானதொரு காரியமாகும். ( )

கீழே A, B, C சார்பாக தரப்பட்டுள்ள தகவல்களைக் கொண்டு அதன் கீழ் அமைந்துள்ள வினாக்களுக்குரிய பொருத்தமான விடையைத் தெரிவு செய்க.

$$A + B + C = 35$$

$$A = B + B$$

$$C = A + A$$

24) C யின் பெறுமதியானது B யைப்போன்று எத்தனை மடங்காகும்?

1. 4
2. 3
3. 2

25) A யின் பெறுமதி என்ன?

1. 20
2. 10
3. 5

# புலமைப்பரிசில் பரீட்சை மாதிரி வினாத்தாள் - 2006

ஆசிரியர் :- த.அம்பிகைபாகன்

அழைப்பிதழ் கடிதம் ஒன்று கீழே தரப்பட்டுள்ளது. அதனைக் கொண்டு அதன் கீழ் அமைந்துள்ள வினாக்களுக்கு விடை தருக.

பகுதி - II

முதலில் தரப்பட்ட உருவப்படம் குறிக்கும் ஆங்கிலப் பெயரை அவற்றுக்கெதிரே தரப்பட்ட விடையிலிருந்து தெரிவு செய்து கோடிடுக.

அழைப்பிதழ்

அன்புள்ள ஐயா / அம்மணி

எங்களது பாடசாலை வருடாந்த பரிசளிப்பு விழா இந்த முறை 15/07/2006 சனி அன்று பிற்பகல் 5.00 மணிக்கு பாடசாலை மண்டபத்தில் நடைபெறும். அன்றைய தினம் உங்கள் பூரணமான வரவை எதிர்பார்க்கிறோம்.

நன்றி

இப்படிக்கு  
அதிபர், ஆசிரியர், மாணவர்கள்.

இந்துக் கல்லூரி  
கொழும்பு - 04  
01/07/2006

1. இந்த அழைப்பிதழ் எதனை நோக்காக கொண்டு அனுப்பப்பட்டுள்ளது? .....
2. நடைபெறும் என்பதை இறந்தகாலத்தில் எழுதுக? .....
3. பரிசளிப்பு விழா நடைபெறும் பாடசாலை எது? .....
4. வரவு என்பதன் எதிர்ச்சொல் யாது? .....
5. இந்தப் பரிசளிப்பு விழா ஆரம்பமாகும் நேரம் என்ன? .....
6. பி.ப என்ற சுருக்கக் குறியீட்டை விபரித்து எழுதுக? .....
7. இந்த அழைப்பிதழ்கள் அனுப்புவர்கள் யார்? .....
8. பரிசளிப்பு என்பதைப் பிரித்து எழுதுக? .....
9. பரிசளிப்பு விழா நடைபெறும் இடத்தின் விவரம் என்ன? .....
10. "பூரணமான வரவை எதிர்பார்க்கிறோம்" என்ற வாக்கியத்தின் எழுவாய் எது? .....

கீழே தரப்பட்ட ஒருமை வாக்கியங்களைப் பன்மை வாக்கியங்களாக மாற்றி எழுதுக.

1. முயல் குட்டி ஓடியது - .....
2. பூ ஒன்று பூத்திருக்கிறது - .....
3. நான் பாடசாலைக்குச் சென்றேன் - .....
4. அவன் விளையாடுகின்றான் - .....

கீழே கேட்கப்பட்டுள்ள வினாக்களுக்குரிய விடையை அடையுக்குள் தரப்பட்ட சொற்களில் இருந்து தெரிவு செய்து எழுதுக.

(எறும்பு, பேன், சேவல், உடை, பூச்சி, தவளை, மரஅட்டை, பனை, மண்பூழு, பூரான்)

1. வீடுகளில் இருளான பிரதேசங்களில் வாழக் கூடிய உயிரினம் - .....
2. நீரிலும் நிலத்திலும் வாழக் கூடிய உயிரினம் - .....
3. ஓட்டுண்ணி விலங்கு (மற்றையவர்களில் தங்கி வாழ்வவை) ஒன்று - .....
4. கால்கள் இருந்தும் ஊர்ந்து செல்லக் கூடிய உயிரினம் ஒன்று - .....
5. மறைவான இடங்களில் (கல்லின் கீழ், மரப்பட்டையின் கீழ்) வாழக் கூடிய உயிரினம் ஒன்று - .....
6. ஒற்றுமையுடன் வாழக் கூடிய உயிரினம் - .....
7. அதிகாலையிலே துயில் எழும்புவது - .....
8. நிலத்தினுள் வாழும் உயிரினம் - .....
10. ஒரு வித்திலைத் தாவரம் - .....

தரப்பட்ட தகவல்களை வாசித்து கேட்கப்பட்ட வினாக்களுக்கு விடை தருக.

1. மயூரன் சேட் ஒன்று வாங்குவதற்கு 200 ரூபா தான் ஒன்றைக் கடைக் காரனிடம் கொடுத்த போது கடைக்காரன் ரூபா 50.00 ஐ மீதியாகக் கொடுத்தான். சேட்டின் விலை யாது? .....
2. மஞ்சளா வாங்கிய சட்டையின் விலையானது மயூரன் வாங்கிய சேட்டின் விலையிலும் விட ரூபா 25 அதிகமாகும் எனில் சட்டையின் விலை என்ன? .....
3. ரூபா வாங்கிய சேலையின் விலையானது மயூரன் சேட்டினதும் மஞ்சளா வாங்கிய சட்டையின் விலைகளின் கூட்டுத்தொகைக்குச் சமமாக இருப்பின் சேலையின் விலை யாது? .....
4. சஞ்சீவன் வாங்கிய சாரத்தின் விலையானது மஞ்சளாவின் சட்டையின் விலையை விட ரூபா 25 அதிகமெனின் சாரத்தின் விலை யாது? .....
5. சேட், சட்டை, சேலை, சாரம் ஆகியவற்றின் மொத்த விலையாது? .....



1. Flag
2. Four
3. Fence



1. Telecom
2. Television
3. Telecast



1. Shoea
2. Shoe
3. Shows


பொருத்தமான விடையின் கீழ் கோடிடுக.

1. விமானத்தைக் கண்டு பிடித்தவர்கள்.
  1. கலிலியோ
  2. தோமஸ் அல்வா எடிசன்
  3. ரைட் சகோதரர்கள்.
2. உலக சிறுவர் தினம் எப்போது கொண்டாடப்படுகிறது.
  1. ஒக்டோபர் 1 ஆம் திகதி
  2. ஓகஸ்ட் 8 ஆம் திகதி
  3. நவம்பர் 1 ஆம் திகதி
3. இவசக் கல்வியின் தந்தை என அழைக்கப்படுபவர்
  1. புலவர் மணி பெரியதம்பிப் பிள்ளை
  2. ஆனந்த சமரக்கேன்
  3. C.W.W கன்னங்கரா
4. உலகில் மிகவும் மெதுவாக நகர்ந்து செல்லக் கூடிய பிராணி
  1. மரஅட்டை
  2. நத்தை
  3. பாம்பு
5. சந்திரனில் முதல் முதல் காலடி வைத்தவர்
  1. ரைட் சகோதரர்கள்
  2. கொலம்பஸ்
  3. நீல் ஆம்ஸ்ரோங்
6. பூமிக்கு மிக அண்மையில் உள்ள கோள்.
  1. சுக்கிரன்
  2. புதன்
  3. யுரேனஸ்

கீழே தரப்பட்ட சொற்களில் முதலிரு சொற்களிடையேயான தொடர்பைப் போன்று 3ம் 4ம் சொற்களிடையே தொடர்பு அமையுமாறு 4 ஆவதாக வரவேண்டிய சொல்லை அடைப்பிணுள் தரப்பட்ட சொற்களில் இருந்து தெரிவு செய்து கோடிடுக.

1. பசி ; உணவு, தாகம் : .....  
(குடித்தல், தண்ணீர், பானம்)
2. பகல் ; வெளிச்சம், இரவு ; .....  
(நீலா, இருள், நட்சத்திரம்)
3. பாடசாலை ; மாணவர்கள், வைத்தியசாலை ; .....  
(நோயாளி, வைத்தியர், ஊழியர்).
4. நல்லது ; கெட்டது, மதிப்பு ; .....  
(அவமதிப்பு, நம்பிக்கை, பக்தி)

பின்வரும் படங்களைக் குறிக்கும் பெயர்களை எழுதுக.



பின்வரும் சொற்களை சிங்கள மொழியில் எழுதுக.

1. மரக்கறி ;
2. பாடசாலை ;
3. மைதானம் ;
4. வீடு ;
5. பென்சில் ;
6. போத்தல் ;

கீழே (அ) பகுதியில் தரப்பட்ட தகவல்களுடன் பொருந்தக் கூடிய விடையை (ஆ) பகுதியில் இருந்து தெரிவு செய்து உரிய இலக்கத்தை அடைப்பிணுள் இடுக.

அ

1. அதிக தூரத்தில் உள்ளது ( )
2. வானமும் பூமியும் ஒன்று சேரும் இடம் ( )
3. மற்றவர்களில் தங்கி வாழ்வது ( )
4. வாகன நெரிசல்களைக் கட்டுப்படுத்துபவன் ( )
5. பால்சூடித்து வளரும் பறவை ( )
6. அதிக பயணிகளைக் கொண்டு செல்லக் கூடியது ( )
7. நீரில் கரையக் கூடியது ( )
8. நீரில் வாழும் விலங்கு ( )

ஆ

1. பொலீஸ்
2. திமிங்கலம்
3. வெளவால்
4. புகைவண்டி
5. சூரியன்
6. சீனி
7. கடல்
8. ஓட்டுண்ணிகள்

“வீதி விபத்துக்களைத் தவிர்ப்போம்” என்னும் தலைப்பில் சரியான எழுவாய் பயனிகளைக் கண்டறிந்து அமைந்த கருத்துடைய ஆறு வாக்கியங்கள் எழுதுக. (ஒவ்வொரு வாக்கியமும் குறைந்தது நான்கு சொற்களையேனும் கொண்டிருக்கவேண்டும்)

# உடற்கல்வி டிப்ளோமாப் பட்டதாரிகள் நிரந்தர நியமனம் வழங்கக் கோரிக்கை

## தமிழர் ஆசிரியர் சங்க பொதுச் செயலருக்கு மகஜர் அனுப்புவைப்பு

யாழ்ப்பாணம்  
உடற்கல்வி டிப்ளோமா பட்டதாரி மாணவர்கள் தமக்கு நிரந்தர நியமனம் பெற்றுத் தரக் கோரி தமிழர் ஆசிரியர் சங்கத்தின் பொதுச் செயலாளர் த.மகாசிவத்துக்கு மகஜர் ஒன்றை அனுப்பியுள்ளனர். அந்த மகஜரில் தெரிவிக்கப்பட்டுள்ளதாவது -

2000ஆம் ஆண்டில் இருந்து 2005ஆம் ஆண்டு வரையான காலப்பகுதியில் பட்டம் பெற்று வெளியேறிய மாணவர்களில் ஒரு

தொகுதி மாணவருக்கே கடந்த ஆண்டு நியமனம் வழங்கப்பட்டது.

அதன் போது பட்டம் பெற்ற அனைவருக்கும் நியமனம் வழங்கப்படும் என உறுதியளிக்கப்பட்டது. ஆனால், இன்று வரை நியமனம் வழங்குவது தொடர்பாக எந்தமுடிவும் எடுக்கப்படவில்லை.

இது தொடர்பாக கல்வியமைச்சர் சசிப் பிரேம் ஜயந்த கொள்கையளவில் இணக்கம் தெரிவித்திருந்தார். அதனை வாக்கு - கீழ்க்கு கல்வியமைச்சின் செயலாளர் இரா. தியாகவி நங்கத்தின் கவனத்துக்குக் கொண்டுவந்து கலந்

துரையாடி நியமனம் வழங்குவதாக திருகோணமலையில் உள்ள கல்வி அமைச்சின் அலுவலகத்தில் வைத்து உறுதிப்படுத்தப்பட்டிருந்தது.

எமது வேலைவாய்ப்பு தொடர்பில் அரசு மந்தகதியிலேயே செயற்பட்டு வருகிறது. பட்டதாரிகள், தொண்டர் ஆசிரியர்கள், பகுதி நேர ஆங்கில ஆசிரியர்கள் என அனைவருக்கும் நியமனம் வழங்கப்பட்டுள்ளது. இதில் உடற்கல்வி டிப்ளோமா மாணவர்களைப் புறக்கணிப்பது ஏன்? எமக்கும் நிரந்தர நியமனம் பெற்றுத் தர உரிய அதிகாரிகள் செயற்பட வேண்டும் என்று அதில் தெரிவிக்கப்பட்டுள்ளது.

## பாடசாலை பகல் உணவில் முறைகேடெனத் தகவல்

யாழ்ப்பாணம்  
உலக உணவுத் திட்டத்துக்கு அமைய அரசாங்க பாடசாலைகளில் வழங்கப்படும் பகல் உணவில் - சில பாடசாலைகளில் முறைகேடு நிலவுவதாக முறைப்பாடுகள் எழுந்ததைத் தொடர்ந்து, திடீர் சோதனைகளை உணவுத் திட்ட அதிகாரிகள் மேற்கொண்டு வருகின்றனர்.

இத்தகைய திடீர் சோதனைகளில் ஈடுபட்டு வரும் பரிசோதனைக் குழுவினர் - சில பாடசாலைகளில் முறைகேடுகள் நடந்து வருவதைக் கண்டுபிடித்து எச்சரித்தும் உள்ளனர்.

பெரும்பாலும் இத்தகைய முறைகேடுகளுக்கும் பாடசாலைகள் நகர்ப்புறங்களுக்கு வெளியே அமைந்திருப்பதால், உலக உணவுத் திட்டத்தின் பயன்பாடுகள் அவர்களுக்கே மிக அவசியம் என்பதை இந்தக் குழுவினர் உணர்ந்தி வருகின்றனர். (13)

## வருடாந்த மஹோற்சவம்

யாழ்ப்பாணம்  
உடுவில் கிழக்கு, கற்பகப்பிள்ளையார் கோவிலின் வருடாந்த மஹோற்சவம் கடந்த மாதம் 30 ஆம் திகதி ஞாயிற்றுக்கிழமை கொடியேற்றத் துடன் ஆரம்பமாகித் தொடர்ந்து நடைபெற்று வருகின்றது.

இன்று செவ்வாய்க்கிழமை காலை 6.45 மணிக்கு ஸ்தம்புசையும் காலை 8.30 மணிக்கு வசந்தமண்டபப்பூசையும் இடம்பெற்று காலை 11 மணிக்கு சுவாமி தேரில் வீதியிலா வரும் நிகழ்வு இடம்பெறும். நாளை புதன்கிழமை காலை 11 மணிக்கு தீர்த்தத் திருவிழாவும் மறுநாள் வியாழக்கிழமை மாலை 4 மணிக்கு திருக்கல்யாணமும் எதிர்வரும் வெள்ளிக் கிழமை காலை 10 மணிக்கு பிராயச்சித்த அபிஷேகமும் மாலை 3 மணிக்கு தேரடிப்பொங்கலும் நடைபெறும்.

# லயன்ஸ் கழக ஏற்பாட்டில் தீவகத்தில் மருத்துவ முகாம்

வேலணை  
தீவக லயன்ஸ் கழகம் கடந்த சனிக்கிழமை மருத்துவ முகாமொன்றை சிறப்பாக நடத்தியது. இந்த மருத்துவ முகாமில் 300 இற்கும் மேற்பட்டவர்கள் கலந்துகொண்டு பயன்பெற்றனர்.

இந்த மருத்துவப் பரிசோதனையில் 180 பேருக்கும் மேற்பட்டவர்களுக்கு சலப்பரிசோதனை மேற்கொள்ளப்பட்டு 65 பேருக்கு நீரிழிவு நோய் இருப்பது கண்டுபிடிக்கப்பட்டது. அத்துடன் 50 பேருக்கு இரத்தப் பரிசோதனை மேற்கொள்ளப்பட்டு 45 பேர் மேலதிக சிகிச்சைகளுக்காக யாழ்ப்போதனை வைத்தியசாலைக்கு அனுப்பி வைக்கப்பட்டனர்.

அத்துடன் 225 பேருக்குமேல் கண்பரிசோதிக்கப்பட்டு 150 பேருக்கு மூக்குக்கண்ணாடிகள் வழங்கப்பட்டன.

## நல்லூரில் இன்று

மாண்புமையுள்ள வரலாற்றுச் சிறப்புமிக்க நல்லூர் கந்தன் ஆலயத்திருவிழாவை முன்னிட்டு, இந்து சமய கலாசார அலுவலர்கள் திணைக்களத்தின் ஏற்பாட்டில் இன்று மாலை 3 மணிக்கு நல்லூர் நாவலர் மணி மண்டபத்தில் ஆன்மீக சிந்தனையுடன் கூட்டுப் பிரார்த்தனை நடைபெறும்.

இந்த நிகழ்வில் - 'தொண்டர் தம் பெருமை பேசவும் பெரிதே' என்னும் கருப்பொருளில் செஞ்சொற்செவ்வன் இரா. கேதீஸ்வரன் சிறப்புச் சொற்பொழிவாற்றவுள்ளார். இதைத் தொடர்ந்து தெல்லிப்பளை துர்க்கை அம்மன் அறநெறிப் பாடசாலை மாணவர்களின் கூட்டுப்பிரார்த்தனை இடம்பெறும். (100)

## மாஸ்ரேஸ் மெய்வல்லுநர் போட்டி குடாநாட்டில் இருவருக்கு பதக்கம்

கொழும்பு  
கொழும்பு சுகத்தாஸ் விளையாட்டு அரங்கில் இடம் பெற்ற 19, 20 ஆம் வருட இலங்கை மாஸ்ரேஸ் மெய்வல்லுநர் போட்டிகளில் சண்டி லிப்பாய் உதவி அரசாங்க அதிபர் பிரிவினாள் பெரியவிளான் உதய சூரியன் விளையாட்டுக் கழக அங்கத்தவர்களான வீரசிங்கம் - விக்கிரமசிங்கம், வீரசிங்கம் - பூமாதேவி இருவரும் தங்கம், வெள்ளி மற்றும் வெண்கலப் பதக்கங்களைப் பெற்றுள்ளனர்.

2005 ஆம் ஆண்டு 19 ஆம் வருட இலங்கை மாஸ்ரேஸ் மெய்வல்லுநர் போட்டியில் 60 வயது பிரிவில் வீரசிங்கம் விக்கிரமசிங்கம் உயரம் பாய்தல், கோல் ஊன்றிப் பாய்தலில் இருவள்ளிப் பதக்கங்களையும், 50 வயது பெண்கள் பிரிவில் வீரசிங்கம் - பூமாதேவி உய

ரம் பாய்தலில் ஒரு வெள்ளிப் பதக்கமும், நடை மற்றும் நீளம் பாய்தலில் 2 வெண்கலப் பதக்கங்களும் பெற்றனர்.

கடந்த மாதம் 22, 23 ஆம் திகதிகளில் 2006 ஆம் ஆண்டு 20 ஆவது ஆண்டுப் போட்டியில் 65 வயது பிரிவில் வீரசிங்கம் - விக்கிரமசிங்கம் குண்டெறிதலில் ஒரு தங்கப் பதக்கத்தைப் பெற்றார்.

இந்தப் போட்டியில் இந்தியா, மலேசியா, தாய்லாந்து ஆகிய நாடுகள் பங்கு பெற்றன. யாழ்ப்பாணம் குடாநாட்டிலிருந்து இந்த வருடம் ஒரு வரே இந்தப் போட்டியில் பங்கு பெற்றிருந்த தலை குறிப்பிடத்தக்கது.

இவர் யாழ்ப்பாணத்தைச் சேர்ந்தவர் என்பதால் இந்தப் போட்டியின் மறுநாள் தீவிர மருத்துவ பரிசோதனைக்குட்படுத்தப்பட்டார்.

## மாணவ தலைவர்களுக்கு தலைமைத்துவப் பயிற்சி

மாண்புமையுள்ள பாடசாலை மாணவ தலைவர்களின் ஆளுமை விருத்தியை அதிகரிக்கச் செய்யும் நோக்கில் வடக்கு - கீழ்க்கு மாகாண பாடசாலைகளில் கல்வி கற்று வரும் மாணவ தலைவர்களுக்கு விசேட தலைமைத்துவப் பயிற்சிகளை வழங்குவதற்கான ஏற்பாடுகளை மாகாண கல்வித் திணைக்களம் மேற்கொண்டு வருவதாகத் தெரிவிக்கப்படுகிறது.

இதற்கான பயிற்சிப் பட்டறைகள் வடக்கு -

கீழ்க்கு மாகாணத்தின் எட்டு மாவட்டங்களிலும் வதிவிடச் செயலமர்வுகளாக மூன்று நாட்கள் நடத்துவதற்கு திட்டமிட்டுள்ளதாகவும், எனவே இதன் பிரகாரம் வலயங்கள் தோறும் ஏ.பி. சி தரங்களைச் சேர்ந்த பாடசாலைகளிலிருந்து தலா ஒவ்வொரு மாணவ தலைவர்கள் சேர்த்துக் கொள்ளப்படவுள்ளனர்.

எனவே, பாடசாலை மட்டத்தில் மாணவர்களின் தலைமைத்துவச் செயற்பாடுகளுக்கு உத்வேகமளிக்க வேண்டிய அவசியம் உணரப்பட்டுள்ளதால், இதனைத் தொடர்ந்து வலய, கோட்ட மற்றும் பாடசாலை மட்டங்களிலும் மாணவ தலைவர்களுக்கான தலைமைத்துவ பயிற்சிச் செயலமர்வுகளும் நடத்தப்படவுள்ளமை இங்கு குறிப்பிடத்தக்கது. (100)

## ராமகிருஷ்ண சேவாச்சிரம ஆடிப்பூரண விழா

யாழ்ப்பாணம்  
ஸ்ரீ ராமகிருஷ்ண சேவாச்சிரமத்தின் ஆடிப்பூரண விழா மூன்று சைவப் பிரகாச வித்தியாசாலையில் நாளை காலை 9 மணிக்கு பாடசாலை அதிபர் சி.சிவமலர் தலைமையில் நடைபெறவுள்ளது.

இந்த நிகழ்வில் - 'திருவிளக்குப் பூசையின் மகிமை' எனும் விடயத்தில் யாழ்ப்பாணம் பக்கலைக் கழக இந்து நாகரிகத்துறை விவிவுரையாளர் நாச்சியார் செல்வநாயகம் ஆன்மீக சொற்பொழிவு நிகழ்த்தவுள்ளார்.

இதனையடுத்து திருவிளக்குப் பூசை இடம் பெறும். இதன் பின்னர் ஸ்ரீ ராமகிருஷ்ண சேவாச்சிரம அறநெறிப் பாடசாலை மாணவர்களின் 'யாருக்கு யார் சொந்தம்' நாடகமும், சிலையும் நானே சிறப்பியும் நானே என்ற விடியோ படக் காட்சியும், சுவாமி விவேகானந்தரின் வாழ்க்கை வரலாறு தொடர்பான ஈழநாட்டு, விழித்துக் கொள் என்ற கண்காட்சியும் இடம் பெறும்.

## சிறப்பு நடைபெற்ற மத்தியஸ்தர் தினவிழா

நெல்லியடி  
கரவெட்டிப் பிரதேச மத்தியஸ்தர் தின விழா மத்தியஸ்தர் சபை தவிசாளர் க.நாகலிங்கம் தலைமையில் பிரதேச செயலக மாநாட்டு மண்டபத்தில் நடைபெற்றது.

இந்த விழாவுக்கு கரவெட்டி, பருத்தித்துறை பிரதேச செயலர்கள், சமயத் தலைவர்கள், சட்டத்தரணிகள், மாவட்ட வைத்திய அதிகாரி எனப் பலரும் கலந்து கொண்டு ஆசியுரைகளும், சிறப்புரைகளும் வழங்கி விழாவைச் சிறப்பித்தனர்.

தொடர்ந்து மத்தியஸ்தர் சபை உறுப்பினர்கள் 15 பேரும் சபைக்கு அறிமுகம் செய்து வைக்கப்பட்டனர். அத்தோடு விழாவுக்கு வருகை தந்த ஊர்ப் பெரியார்கள் ஒத்துழைப்பும், ஆசியும் மத்தியஸ்தர் சபையின் செயற்பாட்டுக்கு மிக அவசியமெனப் பலரும் கருத்துத் தெரிவித்தனர்.

மத்தியஸ்தர் சபை ஒவ்வொரு ஞாயிற்றுக் கிழமையும் காலை 9 மணிக்கு வடமராட்சி மகளிர் கல்லூரியில் கூடுமென்றும் அங்கு முறைப்பாட்டாளர்கள் தமது முறைப்பாடுகளைத் தாக்கல் செய்யலாமென்றும் கூறப்பட்டது. (13)

## கலந்துரையாடல்

யாழ்ப்பாணம்  
கல்வியியற்கல்லூரியில் பயின்று நேர்முகப் பரீட்சைக்கு அழைக்கப்பட்ட டிப்ளோமா தாரிகள் அனைவரும் இன்று காலை 8.30 மணிக்கு ஆரிய குளத்தில் அமைந்துள்ள புதிய உயர் கல்லூரிக்குச் சமூகம் தருமாறு கேட்டுக் கொள்ளப்படுகின்றனர்.

இவர்கள் நேர்முகப் பரீட்சைக்குரிய ஆவணங்களுடன் சமூகநற்ரவேண்டும் எனவும் வேண்டப்பட்டுள்ளனர்.

## செம்பிறைச் சங்கம் மூலம் தையல் இயந்திரம் அன்பளிப்பு



யாழ்ப்பாணம்  
வறுமைக் கோட்டின் கீழ் வாழும் பாதிக்கப்பட்ட பெண்களுக்கு 30 தையல் இயந்திரங்களை செம்பிறைச் சங்கம் வழங்கியுள்ளது.

நேற்று முன்தினம் மாலை 4 மணிக்கு நாவாந்துறையிலுள்ள முல்லை மக்கள் பணிமனையில் வைத்தே பாதிக்கப்பட்ட முல்லை பெண்களுக்கும், தமிழ் பெண்களுக்கும் தையல் இயந்திரங்கள் வழங்கப்பட்டன. இந்த நிகழ்வுக்கு க.எம்.பாஹிம், முல்லை மக்கள் பணிமனைப் பொறுப்பாளர் பி.ஏ.எஸ். சுபியான் மொளவி ஆகியோர் தலைமை தாங்கி தையல் இயந்திரங்களைப் பயனா ளிகளுக்கு வழங்கினர்.

சீடொட், ஒக்ஸ்பாம் அணுசரணையுடன்

# வடமராட்சி கிழக்குப் பகுதியில் 399 கிணறுகளுக்கு அடிக்கல்



வடமராட்சி கிழக்கு சீடொட் மற்றும் ஒக்ஸ்பாம் ஆகிய நிறுவனங்கள் இணைந்து சுனாமி மீள் கட்டுமான 3 ஆம் கட்ட வேலைத் திட்டமாக - நீரும் சுகாதாரமும் என்ற திட்டத்தின் அடிப்படையில் வடமராட்சி

கிழக்கு மக்களுக்கு 399 கிணறு மற்றும் மசகைட்டம் அமைத்துக் கொடுக்கும் பணியின் அடிக்கல் நாட்டு விழா அண்மையில் வத்திராயன் புதிய கிராமத்தில் ஆரம்பமானது.

இந்த நிகழ்வுக்கு ஊரக மேம்பாட்டுத் தலைவர் சிறிராமச்சந்திரன் தலைமை தாங்கினார்.

மங்கள விளக்கை அருடதந்தை மனோரூபன் அடிகளும், சீடொட் நிறுவன சத்தியசீலனும் ஏற்றினார். தொடர்ந்து அகவணக்கம் நடைபெற்றது.

பின்னர் கிணற்றுக்கான அடிக்கல் நாட்டும் வைபவம் நடைபெற்றது. இதனை ஒக்ஸ்பாம்பொறியியலாளர் குலாஸ், சீடொட் தலைவர் செவ்வநாயகம், சுனாமி மீள்கட்டுமான திட்டமிடல் செயகைப் பணிப்பாளர் பாலையா, வத்திராயன் கிராம அலுவலர் மதனசேகரம், ஊரக மேம்பாட்டு செயலாளர் தங்கவேல் ஆகியோர் நாட்டினர்.

தொடர்ந்து கருத்துரைகளும் இடம்பெற்றன. கருத்துரைகளை சுனாமி மீள்கட்டுமான திட்டமிடல் செயகைப் பணிப்பாளர் பாலையாவும், அருடதந்தை மனோரூபன் அடிகளாரும் நிகழ்த்தினர். நன்றியுரையை சீடொட் நிறுவன நிதி முகாமையாளர் சிறிபாண்டி நிகழ்த்தினார்.

# மாட்டுவண்டி சவாரி போட்டியில் வெற்றியீட்டியோர் பெயர் விபரம்

கிளிநொச்சி கிளிநொச்சி மாவட்ட சவாரிச் சங்கத்தின் ஏற்பாட்டில் கிளிநொச்சி, வட்டக்கச்சி மகாவித்தியாலய பழைய மாணவர்களால் மாபெரும் மாட்டுவண்டி சவாரிப் போட்டி ஒன்று கடந்த ஞாயிற்றுக்கிழமை பிற்பகல் 2 மணியளவில் ஆறுமுகம் வீதி, கலைவாணி விளையாட்டு மைதானத்தில் நடத்தப்பட்டது.

இதில் மங்கள விளக்கை வட்டக்கச்சி காவல்துறைப் பொறுப்பாளர்

கோவிந்தராசா, பாலேந்திரன் ஆகியோர் ஏற்றிவைக்க, தமிழீழ தேசியக் கொடியை வட்டக்கச்சி காவல்துறைப் பொறுப்பாளர் சி.கிராஜகோபால் ஏற்றினார்.

அடுத்த கிளிநொச்சி, முல்லைத்தீவு, யாழ்ப்பாணம், மன்னார் ஆகிய மாவட்டங்களில் இருந்து வருகை தந்த காளைகள் போட்டியில் பங்கு பற்றின. அதில் வெற்றியீட்டிய காளை உரிமையாளர்களின் பெயர் விபரம் வருமாறு -

‘அ’ பிரிவில் -

1 ஆம் இடம் - சுதர்சன், யாழ்ப்பாணம். 2 ஆம் இடம் - ரெக்கஸ் நியூட்டன், இளவாலை. 3 ஆம் இடம் - ஆ.ரவி, பன்னங்கண்டி, வட்டக்கச்சி. 4 ஆம் இடம் - மணிவண்ணன், மட்டுவில்.

‘ஆ’ பிரிவில் -

1 ஆம் இடம் - த.குமார், கோரமோட்டை வட்டக்கச்சி. 2 ஆம் இடம் - லோ.விதுஷா, முரசமோட்டை. 3 ஆம் இடம் - அ.சசிக்குமார், கோண்டாவில். 4 ஆம் இடம் - க.ராமகிருஷ்ணன், அளவெட்டி.

‘இ’ பிரிவில் -

1 ஆம் இடம் - கு.ஹேமன், சந்தயம், வட்டக்கச்சி. 2 ஆம் இடம் - உ.அனோஜன், சில்வாவீதி, வட்டக்கச்சி. 3 ஆம் இடம் - ச.திருச்செவ்வம், வட்டக்கச்சி. 4 ஆம் இடம் - க.அப்பன், உடையாங்கட்டு.

‘ஈ’ பிரிவில் -

1 ஆம் இடம் - இ.சுகந்தி, சில்வாவீதி, வட்டக்கச்சி. 2 ஆம் இடம் - கி.கிருஷ்ணகுமார் அக்கராயன். 3 ஆம் இடம் - சி.இந்திரன் ஆறுமுகம் வீதி வட்டக்கச்சி. 4 ஆம் இடம் - கோ.உமாசுரன், வட்டக்கச்சி. (இ)

## அனுமதியின் மீது நடவடிக்கை முதுகுதொகுதி பயிற்சி நிறைவு!

கிளிநொச்சி தமிழீழ சுகாதார சேவையினரின் அறுவைச் சிகிச்சைக்கூட பயிற்சியை முதுகுதொகுதி தாதிய உதவி மாணவர்கள் நிறைவு செய்துள்ளனர்.

பயிற்சியை நிறைவு செய்த மாணவர்களுக்கு அடையாள அட்டைகள் வழங்கப்பட்டதுடன் பயிற்சி பெற்றவர்கள் அறுவைச் சிகிச்சைக்கூடங்களில் கடமையையும் ஏற்றுள்ளனர்.

## விளையாட்டு நிகழ்வு!

முல்லைத்தீவு முல்லைத்தீவு மாவட்டம் மல்லை பாண்டியன்குளம் நிதர்சனா முன்பள்ளி விளையாட்டு நிகழ்வு கடந்த 3 ஆம் திகதி நடைபெற்றது. முன்பள்ளி தலைவி ஜெயராஜம் தலைமையில் நடைபெற்ற நிகழ்வில் - தமிழீழ தேசியக் கொடியை பாண்டியன்குளம் வலயம் பொறுப்பாளர் வள்ளல் ஏற்றினார். தொடர்ந்து விளையாட்டு நிகழ்வுகள் ஆரம்பமாகின. நிகழ்வில் சிறப்புரையை வள்ளல் நிகழ்த்தினார்.

## அனுமதியின்றி மாடுகளை கொல்லுவார் மீது நடவடிக்கை

கிளிநொச்சி மனிதப் பயன்பாட்டுக்காக அனுமதியின்றி மாடுகளைக் கொல்லுதல் தடைசெய்யப்பட்டுள்ளது என தமிழீழ சுகாதார சேவைகள் தெரிவித்துள்ளது.

இந்தச் செயற்பாடு தொடர்ந்தும் தமிழீழ சுகாதார சேவையினரால் அவதானிக்கப்பட்டு வருகின்றது. அந்த வகையில் மாடுகளை இறைச்சிக்காகக் கொல்பவர்கள் தமிழீழ சுகாதார சேவைகளின் அனுமதியைப் பெற்று, விலங்குகளைக் கொல்வதற்கெனப்

பிரதேச சபையால் நடைமுறைப்படுத்தப்பட்டு வரும் “கொல்களங்களில்” மேற்படி நடவடிக்கையை மேற்கொள்ளுமாறு -

அனுமதியின்றித் தனிப்பட்ட இடங்களில் மாடுகளைக் கொல்வோர் மீது சட்ட நடவடிக்கை மேற்கொள்ளப்படுவதோடு, தண்டப் பணமும் அறிவிப்பும் என தமிழீழ சுகாதார சேவைகளின் பூநகரீப் பிரதேச இணைப்பாளர் ஜி.அரவிந்தன் தெரிவித்தார். (பு)

## வினாடி வினாப் போட்டி!

கிளிநொச்சி தமிழீழ கல்விக்கழக ஏற்பாட்டில் இளந்தென்றல் நிறுவனத்தின் அணுசரணையுடன் தமிழீழ வானொலியின் அறிவியல் வினாடிவினாப் போட்டி நாளை நடைபெறவுள்ளது.

கிளிநொச்சி கரைச்சிக் கோட்ட பாடசாலைகளுக்கு இடையில் கிளிநொச்சி மத்திய கல்லூரி மண்டபத்தில் நாளை முற்பகல் 9 மணிக்கு இந்த நிகழ்வு இடம் பெறவுள்ளது.

இதில் விண்ணப்பித்த பாடசாலைகளின் மாணவர்கள் மற்றும் நிகழ்ச்சியைப் பார்க்கவிரும்பும் பாடசாலை மாணவர்கள் கலந்துகொள்ளலாம் என அறிவிக்கப்பட்டுள்ளது.

## முன்பள்ளி சிறார்களின் மெய்வன்மைப் போட்டி!

வட்டக்கச்சி வட்டக்கச்சி புனித சூசையப்பர் முன்பள்ளி சிறார்களின் வருடாந்த மெய்வன்மைப் போட்டி - சூசையப்பர் ஆசிரியர் முன்பள்ளி ஆசிரியை விக்கிரோயா தலைமையில் கடந்த சனிக்கிழமை பிற்பகல் 2 மணிக்கு நடைபெற்றது.


இந்த நிகழ்வுக்கு வருகை தந்த விருந்தினர்கள் சிறார்களின் நடனத்துடன் ஆயை நுழைவாயிலிருந்து மைதானத்துக்கு அழைத்து வரப்பட்டனர்.

தொடர்ந்து, மங்கள விளக்கை வட்டக்கச்சி மகாவித்தியாலய பிரதி அதிபர் பொன்னுத்துரையும், வட்டக்

கச்சி மருத்துவமனை வைத்திய அதிகாரி வீரபத்திரபிள்ளையும், ஏற்றி வைத்தனர்.

தமிழீழ தேசியக் கொடியை வட்டக்கச்சி வலயம் பொறுப்பாளர் சீலன், ஜே.ஆர்.எஸ். கொடியை சிவிக்சென்னர் கிராம சேவையாளர் ஜோன் ஜெயநாதன், முன்பள்ளி மேம்பாட்டு நிறுவனக் கொடியை முன்பள்ளிகளின் மேற்பார்வையாளர் கௌசல்யா ஆகியோர் ஏற்றினர்.

இதனைத் தொடர்ந்து சிறுவர்களுக்கான விளையாட்டுப் போட்டி நடைபெற்று வெற்றியீட்டியோருக்கான பரிசில்களும் வழங்கப்பட்டன.



**செவ்வாய் அழகு!**

தஞ்சை வந்தவர்க்கு மலர்மலர் வந்தவர்க்கு குஞ்சிகள் சமேதராய் வஞ்சனைகள் போக்கிவிட வந்தவர்க்கு வென்றும்!

இ.தனலோஜன்

**முருகம் சுவாமி வரலட்சுமி மாடியார் முருகன்**

தஞ்சை என்ற அன்பர் சுவர் துடைக்க ஓடி வா - மஞ்ச அழகு செய்ய

பஞ்சம் பிணியகழ உன்னை என்றும் நினைக்க மஞ்சம் தன்னில் அழகுற வரும் செஞ்சேவற் கொடியுடைய வேந்தே உன் பாதமலர் கழல் கண்டுகளிக்க கருணைத்தெய்வமே நல்லைக் கருணைத் தெய்வமே!

க.மகேந்திரன்

**சேவல் கொடிதனை கொண்டவனே...!**

வட்டலத்து வாசனையுடன் வணங்குகின்றோம் உன் வாயில் வக்கீரம், வஞ்சகம் வதம் செய்து வையகம் என்றும் செழித்த சேவல் கொடிதனை கொண்டவனே செவ்வழி திறந்து அருள் மழை ஒன்பதாம் நாளும் பொழிந்தீடுவாயே!

ஸெலீந்தன்

**நினைந்திரும் இதயம் தாராய்!**

பேசினால் முருக னாகி பெருந்தலை லூரின கண்ணே சீரினால் உலகு வாழ சிறந்தழ சிவமை யோடு பாரினால் பரவிப் பாடிப் பணிந்திரும் பதியே பாலா நேரினால் நிறைவாய் நாளும் நினைந்திரும் இதயம் தாராய்!

மு.பாலசுப்பிரமணியம்

**பத்திரகவாக் காத்திருவாய்!**

நல்லூரில் வாழுகின்ற செல்லக்குரோ - உன்னை நாள்தோறும் நினைக்கின்றோம் செல்லக்குரோ நலனான வாழ்வளிப்பாய் செல்லக்குரோ - உன்னை நாள்தோறும் போதும் ஹக்கோட்டோம் செல்லக்குரோ! கவலைகளை நீ தானே ஓடுக்கவேண்டும் - நூல்கள் சூப்பரங்களை நீ தானே போக்கவேண்டும் பகைவர்களை நீ தானே வெல்ல வேண்டும் - உந்தன் பக்தர்களை நீதானே காத்திடுவண்டும்!

சுவாதி - சூரியன்

10 ஆம் திருவிழா சிறப்புற வாழ்த்துவோர்

நல்லூரின் காவலனே வாராய்! எல்லோரும் வாழ அருள் தாராய்!

**SMC STAR Multiple Centre**

No, 273, K.K.S. Road, Jaffna.

சின்கப்பூரிருந்து இறக்குமதி செய்யப்பட்ட T.V., டெக், செஹ்ரப் சீரடிபயா மற்றும் உதிரிப் பாகங்களை மொத்தமாகவும், சில்லறையாகவும் பெற்றுக்கொள்ளலாம்.

[C/S507]

# நமது ஈழநாடு

சிறந்தவனாக  
தெளிவிலாததைத் தொடங்கார் இனி வெள்ளும்  
ஏதப்பாடு அஞ்சு பவர்  
-திருக்குறள்-

## நமது நோக்கு

### நோர்வேயும் பகடைக்காயா?

மனிதாபிமான நோக்கில் மாவிலாறு அணையைத் திறந்துவிட விடுதலைப் புலிகள் இணக்கம் தெரிவித்திருந்தபோதும் - அதை நிராகரித்துவிட்டு அரசு தனது படைகளைக் கொண்டு தாக்குதல் நடவடிக்கையை ஆரம்பித்திருக்கிறது.

முதார் கிழக்கு மக்களின் அடிப்படைப் பிரச்சினைகளைத் தீர்க்க நோர்வே வாக்குறுதி வழங்கியதன் பேரிலேயே புலிகள் அணையைத் திறக்க முன்வந்தனர்.

இத்தோடு மாவிலாறு, சர்ச்சை தணிந்துவிடும் என்று நினைத்தவர்களுக்கு அரசின் முடிவும், படை நகர்வும் பெரும் அதிர்ச்சியையும், அதிருப்தியையும் ஏற்படுத்தி விட்டிருக்கிறது.

அது மட்டுமன்றி கிளிநொச்சி சந்திப்பில் இணக்கம் ஏற்பட்டதையடுத்து - மாவிலாறு அணையைத் திறக்கச் சென்ற கண்காணிப்புக் குழுத் தலைவர் உல்ப் ஹென்றிக்சன், புலிகளின் திருமலை மாவட்ட அரசியல்துறைப் பொறுப்பாளர் சி.எழிலன் ஆகியோரை இலக்கு வைத்து உக்கிரமான ஆடலறித் தாக்குதல் நடத்தப்பட்டிருக்கின்றன.

எங்கோ ஓரிரண்டு ஷெல்கள் தவறுதலாக ஏவப்படுவது என்பது வேறு - ஆனால், மாவிலாறு அணையைத் திறக்க கண்காணிப்புக் குழுத் தலைவர் செல்வதை அறிந்து - அவர் பயணித்த பாதையை இலக்கு வைத்தே நூற்றுக்கும் அதிகமான ஷெல்கள் ஏவப்பட்டமை - திட்டமிட்டதொரு கொலை முயற்சி என்றே கருதப்படலாம்.

கண்காணிப்புக் குழுத் தலைவர் ஒருவாறு உயிர்தப்பிவிட்டார். ஆனால், ஏற்கனவே அவருக்கு மாவிலாறுக்குச் செல்ல அனுமதி கொடுத்த அரசு - இப்போது தமது அனுமதியின்றி சென்றதாகக் கூறுகிறது.

முன்னர் புலிகளோடு இப்படித்தான் அரசு நடந்து கொண்டது. இந்த விளையாட்டை கண்காணிப்புக் குழுவுக்கும் இப்போது விஸ்தரித்திருக்கிறது.

அரசாங்கத்தைப் பொறுத்தவரையில் - இப்போது மாவிலாறு அணையைத் திறப்பது மட்டும் நோக்கம் அல்ல. அதாவது சிங்கள மக்களுக்கு நீர் கிடைப்பதை அரசு முக்கியத்துவமான விடயமாகக் கருதவில்லை.

அதற்கும் அப்பால் சென்று இராணுவத்தினரின் கட்டுப்பாட்டில் மாவிலாறு அணையைக் கைப்பற்றி நிலைகொள்வதுடன், வெருகலாற்றைப் பிடித்து திருகோணமலைக்கும் - மட்டக்களப்புக்கும் இடையிலான தொடர்புகளை துண்டிக்கும் முயற்சியில்தான் அரசு ஈடுபட்டிருக்கிறது.

புலிகள் தண்ணீரைத் திறந்துவிடுவதை அனுமதிக்க முடியாது என்றும், படையினரது கட்டுப்பாட்டில் நீர்ப்பாசன பொறியியலாளர்களே அதைச் செய்ய வேண்டும் என்றும் அரசு பிடிவாதம் பிடிப்பது சிறுபிள்ளைத் தனமாகும்.

எப்படியாவது யுத்தத்தைத் தொடர வேண்டும் என்பதில் அரசு உறுதியாக இருப்பது இதிலிருந்து தெரியவந்திருக்கிறது. இதன் காரணமாகவே இப்போதும் சுமுகமாகத் தீர்க்கப்படும் வாய்ப்புக் கிட்டியபோதும் - அதை அரசு உதாசீனம் செய்திருக்கிறது.

நீரைத் திறந்துவிட புலிகள் முன்வைத்திருக்கும் நிபந்தனைகளை அரசாங்கத்தால் ஏற்க முடியாதாம். கேட்கவே சிரிப்பாக இருக்கிறது. புலிகள் முன்வைத்த நிபந்தனைகள் என்ன?

முதார் கிழக்கு மக்களுக்கான குடிநீர், அத்தியாவசியப் பொருள் விநியோகம் போன்ற அடிப்படை வசதிகளைத்தானே அவர்கள் கோரினர். முதார் கிழக்குப் பகுதி மக்களுக்கு அடிப்படை வசதிகளை மறுக்கின்ற அரசு - எந்த அடிப்படையில் மாவிலாறுக்காக மனிதாபிமான யுத்தம் நடத்த முடியும்?

ஒரு பகுதி மக்களின் அவலத்தை மனிதாபிமானமாக நோக்க முடியாத அரசு - எத்தனை வஞ்சகத் தன்மையுடன் தமிழ் மக்களைப் பார்க்கிறது என்பதை தெளிவாகவே உரை முடிகிறது.

சர்வதேச சமூகம் இலங்கை அரசின் கண்புறத் தனமான போக்குக்குறித்து இப்போதாவது விளங்கிக் கொள்ளட்டும். போர் ஒன்றையே குறிவைத்து காய் களை நகர்த்தும் அரசுடன் - சமாதானத்தை ஏற்படுத்துவதற்கான எந்த முயற்சியை மேற்கொண்டும் பயனில்லை.

இதை நோர்வே, கண்காணிப்புக் குழு ஆகியவற்றை பகடைக்காய்களாக அரசு பயன்படுத்துவதிலிருந்து தாவது உரை வேண்டும்.

267, Navalar Road,  
Jaffna.  
T.P.021-2225107  
Fax - 021 - 2223922  
Web - www.eezhanaadu.com  
email-eezhanaadu @ yahoo.com

## நாடும் நடும்பும்

அணையைத் திறப்பதற்கோ! ஈழநாடுகோ புலிகளுக்கு எந்தவித உரிமையும் இல்லை. மாவிலாறு தடுப்பு அணைதிறப்பு - அரசாங்கத்தின் முழுமையான கட்டுப்பாட்டின் கீழ் இடம்பெறும்.

- கெகலிய ரம்புக்ஷல -



## மக்களையும் நாட்டையும் பாதுகாக்க இராணுவ நடவடிக்கை தொடருமாம்!



### சரத் பொன்சேகா தெரிவிப்பு

கொழும்பு

விடுதலைப் புலிகள் தமது வன்செயல்களைக் கைவிட்டு நடைமுறையில் போர் நிறுத்தத்துக்கமைய நடவடிக்கைகள் மேற்கொள்ளும் வரை மக்களையும், நாட்டையும் பாதுகாப்பதற்காகத் தேவையான அனைத்து நடவடிக்கைகளும் மேற்கொள்ளப்படுமென இராணுவத் தளபதி லைப். ஜெனரல் சரத் பொன்சேகா தெரிவித்தார்.

இது தொடர்பாக அவர் மேலும் தெரிவித்துள்ளதாவது -

இலங்கை இராணுவம் போர் நிறுத்த ஒப்பந்தத்துக்கமையாகவே செயற்பட்டு வருகிறது. மாவிலாறு அணைக் கதவைத் திறப்பது தொடர்பாக ஏற்பட்ட பிரச்சினை

யைத் தீர்ப்பதற்கே இராணுவ நடவடிக்கை மேற்கொள்ளப்பட்டது.

மாவிலாறு அணைக் கதவைத் திறப்பதற்காகப் படையினர் மேற்கொண்ட நடவடிக்கைகளை வேறு திசைக்குத் திருப்பும் வகையில் விடுதலைப் புலிகள் கட்டைப் பரிச்சான் மற்றும் இராணுவ முகாம்கள் மீது தாக்குதல் நடத்தியதையடுத்தே, படையினரும் வான், கடல் மற்றும் தரைத் தாக்குதலை ஆரம்பித்தனர்.

முதார் கடற்படை முகாமும் விடுதலைப் புலிகளிடமிருந்து மீளவும் கைப்பற்றப்பட்டு கடந்த ஞாயிற்புதிக்கிழமை கடற்படையினரிடம் ஒப்படைக்கப்பட்டதாகவும் அவர் தெரிவித்தார்.

(தே)

## அடுத்த பொலிஸ் மா அதிபர் பதவிக்கு கடும் போட்டி நிலவுவதாகத் தகவல்

கொழும்பு

29 ஆவது பொலிஸ் மா அதிபராகக் கடமையாற்றும் சந்திரா பெர்னாண்டோ எதிர்வரும் ஒக்டோபர் 13 ஆம் திகதி பொலிஸ் சேவையிலிருந்து ஓய்வுபெறவுள்ளார்.

இந்த நிலையில் 30 ஆவது பொலிஸ் மா அதிபராகப் பதவியேற்க பொலிஸ் அதிகாரிகளிடையே கடும் போட்டி நிலவுவதாகத் தெரிவிக்கப்படுகிறது.

2004 ஆம் ஆண்டு செப்டம்பர் 30 ஆம் திகதி பொலிஸ் மா அதிபராக நியமிக்கப்பட்ட அவர் இரண்டு வருடங்களாக அந்

தப் பதவியை வகித்து வருகிறார். எதிர்வரும் ஒக்டோபர் மாதம் 13 ஆம் திகதி அவர் சேவையிலிருந்து ஓய்வு பெறத் தீர்மானித்திருந்தாலும், அவர் ஓய்வுபெற வேண்டியது கடந்த வருடம் ஒக்டோபர் 13 ஆம் திகதியாகும்.

ஆனால் முன்னாள் ஜனாதிபதி சந்திரிகா, அவருக்கு மேலும் ஒரு வருட கால பதவி நீடிப்பை வழங்கினார்.

தற்போதைய ஜனாதிபதியும், சந்திரா பெர்னாண்டோவின் பதவிக்காலத்தை மேலும் ஒரு வருடம் நீடிக்கலாம். எனினும், பதவி நீடிப்புத் தொடர்பான உத்தியோகபூர்வமான அறிவிப்பு இதுவரை பொலிஸ் தலைமையகத்துக்கு கிடைக்கவில்லை.

சந்திரா பெர்னாண்டோ குறித்த திகதியில் ஓய்வு பெற்றுச் செல்வாராயின், பொலிஸ்மா அதிபர் பதவிக்காகப் போட்டியிடவுள்ள சிரேஷ்ட பொலிஸாரிடையே தற்போது போராட்டம் ஆரம்பித்துள்ளதாகத் தெரிவிக்கப்படுகிறது.

### சுற்றுலா விசாவில் சென்றோர் அகதி அந்தஸ்து கோரிக்கை!

திருக்கோவிலூர்

இலங்கையிலிருந்து சுற்றுலா விசாவில் தமிழகம் சென்ற திருகோணமலையைச் சேர்ந்த 8 தமிழர்கள் அங்கு அகதி அந்தஸ்து கோரியுள்ளனர்.

திருகோணமலை கிண்ணியாவைச் சேர்ந்த ரவிச்சந்திரன் (வயது 29), அவரது மனைவி பிரிந்தா (வயது 26), மகள் பிரவீனா (வயது 6), புவனேந்திரன் (வயது 23), அவரது மனைவி பிரசாந்தி (வயது 20), மகள் சதுசிகா (வயது 2), வேந்தன் (வயது 20) ஆகிய எண்மரும் கடந்த வெள்ளிக்கிழமை சுற்றுலா விசாவில் கொழும்பிலிருந்து சென்னைக்குச் சென்று உறவினர் வீட்டில் தங்கியுள்ளனர்.

இலங்கையில் பாதுகாப்பில்லாததால் இந்தியாவுள்ள முகாம்களில் தங்க தமிழக அரசு ஏற்பாடு செய்ய வேண்டுமென அவர்கள் அதிகாரிகளைச் சந்தித்து முறையிடப்பட்டுள்ளனர்.

## பச்சனூர் பொதுமக்கள் கொலை குறித்து பொலிஸார் விசாரணை

திருகோணமலை

பச்சனூர் பகுதியில் பொதுமக்கள் கொலை செய்யப்பட்டதாகத் தெரிவிக்கப்படும் சம்பவம் தொடர்பாக விசாரணை செய்தவருக்கு விசேட பொலிஸ் குழு வொன்று அந்தப் பகுதிக்கு அனுப்பிவைக்கப்பட்டுள்ளது.

முதார் மோதலின் பின்னர் தமது பிரதேசத்தை விட்டுச் சென்றபோது, பொது

மக்கள் சிலர் இவ்வாறு கொலை செய்யப்பட்டனர் என திருகோணமலை பிரதேசத்துக்குப் பொறுப்பான சிரேஷ்ட பொலிஸ் அத்தியட்சகர் நிகால் சமரக்கோன் தெரிவித்தார்.

இதேவேளை, மேலும் சிலர் கடத்திச் செல்லப்பட்டுள்ளனர் எனத் தகவல்கள் கிடைத்துள்ளன என பொலிஸ் அத்தியட்சகர் மேலும் தெரிவித்தார்.

**சிங்கள நாளிதழான 'லங்கா தீப்'வில் கடந்த 03ஆம் திகதி 'இஸ்ரேல், லைபனான் மற்றும் இலங்கை' என்ற தலைப்பில் தீவிர குணசேகர எழுதிய கட்டுரையின் தமிழாக்கம்**

இஸ்ரேல் - லைபனான் மீது விமானத் தாக்குதல் நடத்துவதைப் போன்று வடக்கு - கிழக்கில் விமானத் தாக்குதல் நடத்துவதற்கு இலங்கை அரசால் முடியாது. லைபனான் என்பது இஸ்ரேலின் ஒரு பகுதியல்ல. இஸ்ரேலின் விமானத் தாக்குதலால் இறந்து போகின்றவர்கள் இஸ்ரேலிய வாசிகளும் அல்ல. ஆனால், இலங்கை அரசு வடக்கு - கிழக்கில் வரையறையிலாத விமானத் தாக்குதலை ஆரம்பித்தால், அதனால் இறந்து போவது எங்களது பிரஜைகளே.

இலங்கை அரசு தமிழ் மக்களைத் தங்களது பிரஜைகளாகக் கவனிப்பதில்லை என விடுதலைப் புலிகள் கொண்டு செல்கின்ற பிரசாரம் இதன் மூலம் உறுதியாகிவிடும். வரையறையிலாத விமான யுத்தத்தைத் தொடர்ச்சியாகக் கொண்டு செல்வது இஸ்ரேலுக்குக் கூட கடினம் என்பது லைபனானின் புதிய நிகழ்வுகளின் மூலம் தெரிகிறது. இஸ்ரேல் - லைபனான் மீது முதலில் தாக்குதல் தொடங்கும் போது அரேபிய உலகத்தினர் கூட கவனிக்கத்தக்க விதமாக எதிர்ப்புகள் தோன்றவில்லை. ஆனால், விமானத் தாக்குதல்களினால் இறந்து போகின்ற மக்களின் தொகை அதிகரித்தவுடன் அரேபிய உலகத்தினரையும், சர்வதேச உலகத்தினரையும் மக்கள் கருத்து மாறத் தொடங்கியது.

தெற்கு லைபனானின் கானா என்னும் கிராமத்தில் இஸ்ரேல் நடத்திய விமானத் தாக்குதல்களில் இறந்து போன 60இற்கும் அதிகமான தொகையினரில் பெரும்பாலானோர் சிறுபிள்ளைகள். இதைத் தொடர்ந்து இஸ்ரேலின் செயற்பாடுகளுக்குக் கடும் எதிர்ப்புச் சர்வதேச ரீதியில் தோன்றியது. தங்களது விமானத் தாக்குதலை 48 மணி நேரத்துக்கு இஸ்ரேல் நிறுத்துவதற்கு நேர்ந்தது சர்வதேச எதிர்ப்பினாலே.

இஸ்ரேல் உலகின் ஒரே சிறப்பான அதிகார சக்தியின் பிரியத்துக்குரிய பிள்ளையாகும். அது அணு ஆயுதங்களைக் கொண்டுள்ள யுத்த ரீதியான பெரும்பாலும் சக்தி மிக்க அரசு ஆகும். ஆனால், இஸ்ரேலுக்குக் கூட சர்வதேச அபிப்பிராயத்துக்கு முழுவதுமாக செவி சாய்க்க முடியாதிருப்பது இப்பொழுது மிகவும் தெளிவாகிறது.

கானா கிராமம், ஹிஸ்புல்லா முகாம் என்றும், அந்தக் கிராமத்தில் இருந்து வெளியேறுமாறும், சாதாரண பிரஜைகளுக்குத்

தாங்கள் பல சந்தர்ப்பங்களில் ஆபத்துகள் பற்றி எச்சரித்ததாகவும், இஸ்ரேல் கூறினாலும் அதனால் பலன் ஏற்படவில்லை. பயங்கரவாதத்துக்கு எதிரான கிளர்ச்சியின் போது பொதுமக்களைப் பின்வாங்கச் செய்யும் உபாய வழிகளைப் பயன்படுத்துவது இஸ்ரேலுக்குக் கடினமானது என்றால், இலங்கை பற்றி என்ன சொல்வது. யுத்தத் துக்கு யுத்தமே பதிலாகும் என்றாலும், பயங்கரவாதத்துக்கு எதிராகக் காண்பிக்க வேண்டியது பயங்கரவாதம் அல்ல

கடடியெழுப்பும் போதில், இஸ்ரேல் வெற்றி பெற்றது என்பது ஹமாஸ் மற்றும் ஹிஸ்புல்லா அமைப்புகளின் ஆத்திரம் ஊட்டும் செயல் களுக்குப் பதில் தாக்குதல்களாக இஸ்ரேலால் லைபனானின் சாதாரண பிரஜைகளை ஆபத்துக்குள்ளாக்கும் விமான யுத்தத்தை ஆரம்பித்ததன் பிரதிபலன்.

ஹமாஸ் மற்றும் ஹிஸ்புல்லா அமைப்புகளை நலிவடையச் செய்யாது மிகவும் பல மடையச் செய்வதென இஸ்ரேலின் மீது பற்றுக்கொண்ட நியூயோர்க் ரைம்ஸ் செய்திப் பத்திரிகை தனது ஜூலை 15ஆம் திகதிய

தாக்குதல்கள் தொடுக்கப்படாது இருப்பதற்கும், புலிகள் மீது மேற்கொள்ளப்படும் தாக்குதல்களில் சாதாரண மக்களுக்கு ஏற்படக் கூடிய தீங்குகளைக் குறைப்பதற்கும் நாங்கள் முயற்சி எடுக்க வேண்டியது அதனால் தான். நாங்கள் அவ்வாறு செய்யாவிடின் இன்று இஸ்ரேல் முகம் கொடுக்கும் நிலைமை எங்களுக்கு நேரும். நாங்கள் செய்ய வேண்டியது இஸ்ரேல் - ஹிஸ்புல்லா அமைப்புத் செய்ததைப் போன்று தமிழ் மக்கள் மற்றும் உலக சமூகத்தினர் புலிகளின் பக்கம் தள்ளாமல் அவர்களை எங்களது பக்கத்தில் வைத்துக் கொள்வதே.

1973ஆம் ஆண்டு தமிழ் ஆயுதப் போராடியான குட்டிமணியை தமிழ் நாட்டுப் பொலிஸாரால் கைது செய்யப்பட்டார்.

# இஸ்ரேல் போல் தாக்க முடியுமா?

என சர்வதேச பயங்கரவாதம் குறித்து CALGEPICARR தனது WAR ON TERRO



என்னும் நூலில் குறிப்பிட்டுள்ளார். சர்வதேச மக்கள் ஊடகங்களின் பணி - இன்று அராபிய உலகில் பிரபல்யம் மிக்க தலைவராக ஹிஸ்புல்லா இயக்கத்தின் தலைவர் ஹைதர் ஹஸன் நஸரல்லாவைக் காண்பிப்பது. இது இஸ்ரேல் - லைபனான் மீது தாக்குதல்கள் நேரடி விளைவாகும். ஆனால், சன்னிமுல்லிம் மக்கள் மற்றும் தலைவர்கள் கூட தற்போதைய நிலைமையை ஹிஸ்புல்லா அமைப்புக்கு ஆதரவு காண்பிப்பதன் மூலம் தெரிவது - சன்னி, ஷியா பிரிவுகள் கூட தற்காலிகமான உடன்பாட்டுக்கு வந்து, இஸ்ரேலிய தாக்குதலுக்கு எதிராகப் பரந்த அராபிய மக்கள் அபிப்பிராயத்தைக்

ஆசிரியர் தலையங்கத்தில் ஆபத்தை எச்சரித்துள்ளது அதனாலேயே. இவை அனைத்தும் புலிகளுக்கு எதிரான யுத்தத்தின் போது எங்களது அவதானத்துக்கு எடுத்துக்கொள்ள வேண்டிய விடயமாகும்.

புலிகள் எங்கள் மீது போரைத் திணிக்கும் போது சமாதானத்தைப் பற்றிப் பிதற்றிக் கொண்டு பிரதிபலிப்பைக் காண்பிக்க இயலாது. ஆனால், புலிகளின் பயங்கரவாத யுத்தத்துக்கு நாங்கள் பிரதிபலித்து காண்பிக்க வேண்டியது அதே போன்றதான பயங்கரவாத யுத்தத்தாலன்றி பயங்கரவாதம் இல்லாத போரின் மூலம் தமிழ் பொதுமக்கள் மீது

இலங்கையின் வேண்டுகோளின்படி குட்டிமணியை இந்த நாட்டில் ஒப்படைப்பதற்கு தமிழ் நாடு மாநில அரசு என்பன இந்திய மத்திய அரசு தயங்காமல் முன் வந்தன. 1982 மே மாதம் 19 ஆம் திகதி வேலூப்பிள்ளை பிரபாகரன் தமிழ் நாட்டுப் பொலிஸாரால் கைது செய்யப்பட்டார். அவரை இலங்கைக்கு அனுப்புவது கோரி ஜெயவர்த்தன அரசாங்கம் எங்களது பொலிஸ் மா அதிபரை இந்தியாவுக்கு அனுப்பியது. ஆனால், அந்தக் கோரிக்கை நிறைவேற்றப்படவில்லை. ஏனென்றால், பிரபாகரனை இலங்கைக்கு வெளியேற்றி அனுப்புவதற்கு தமிழ் நாடு மாநில அரசாங்கமும், மக்களும் ஒன்றுபட்டு எதிர்ப்புத் தெரிவித்தமையால்.

அந்த எதிர்ப்பை கவனியாமல் நடவடிக்கை எடுப்பதற்கும், புதுவடல்க்கு இயலாமல் போனதால் குட்டிமணியை இலங்கைக்கு அனுப்புவதற்கு உடன்பட்ட தி.மு.கவும்; தமிழ் நாட்டு மக்களும் பிரபாகரனை இலங்கைக்கு அனுப்புவதற்கு எதிரானது ஏன்?

1973 ஆம் ஆண்டில் இலங்கைத் தமிழ் மக்களின் பிரச்சினைகள் பற்றி தமிழ் நாட்டில் எந்தவித உற்சாகமும் இருக்கவில்லை. ஆனால், இந்த நிலைமை 1982 ஆம் ஆண்டளவில் முழுவதுமாக மாற்றம் அடைந்து தமிழ் நாடு இலங்கைத் தமிழ் மக்களின் நண்பனாகவும் பாதுகாப்பானதாகவும் மாறி இருந்தது.

இந்த மிகப் பெரிய மாற்றத்துக்குக் காரணம் 1977ஆம் ஆண்டின் தமிழர் விடுதலைக் கலவரமாகும். 300 பேரைக் கொன்று, மேலும் தமிழ் மக்கள் பெரும்பாலானோரை அகதிகளாக்கிய இந்த 1977ஆம் ஆண்டுக் கலவரத்தால் இலங்கை குறித்து தமிழ் நாட்டில் மக்கள் அபிப்பிராயம் முழுவதுமாக மாறியது. 1982 ஆம் ஆண்டு எங்களால் பெற்றுக் கொள்ள முடியாமல் போனது. இந்த ஊழ்வினைப் பயனோடு கூடிய மாற்றத்தின் காரணமாக 1977ஆம் ஆண்டு தமிழர் எதிர்ப்புக் கலவரம் நிகழ்ந்திராவிடின் பிரபாகரன் 1982 இல் விளங்கு பூட்டிய நிலையில் இலங்கைக்கு வந்திருப்பார்.

எங்களது மூடத் தன்மைகள் மற்றும் பிழைகள் எங்களுக்கே வினையாவது இந்த விதமாகத்தான். புலிகளுக்குத் தமிழ் மக்கள் குறித்து வலியில்லை. அவர்களுக்கு இன்று தேவைப்படுவது சாதாரண தமிழ் மக்களே. விசேடமாகப் பெண்களாலும், பிள்ளைகளாலும் இறந்த உடல்களின் மூலம் இந்தியா மற்றும் உலகத்தினதும் அனுதாபத்தை மீண்டும் தங்கள் பக்கம் பெற்றுக் கொள்வதே. தமிழ் மக்கள் இலங்கைப் படைகளால் தொல்லைகளுக்கு உட்படும் போது தமிழ் மக்கள் சக்தியால் தங்கள் மீதான மக்கள் விருப்பு அதிகரிக்கும் என்பதைத் புலிகள் அறிவார்கள்.

இஸ்ரேலியர்களின் வரையறையிலான விமானத் தாக்குதல்களால் ஹிஸ்புல்லா அமைப்புக்கு அது மூலமான சந்தர்ப்பங்கள் படைக்கப்பட்டதைப் போன்று நாங்கள் களும் புலிகளுக்குப் புத்துயிரை வழங்குவதற்குச் சந்தர்ப்பம் வழங்குவோமா? அப்படி இல்லாதவிடின் தமிழ் மக்கள் மற்றும் புலிகளுக்கு இடையேயான மாற்றங்களை ஏற்றுக் கொண்டு புலிகள் மீது மாதிரித் தொடுக்கப்படுகின்ற போர் வழியில் இறங்குவோமா?

1977 ஆம் ஆண்டில் தமிழ் விடுதலைக் கலவரத்தால் இன்று நாங்கள் முகம் கொடுக்கும் நிலைமையைத் தேர்ந்துவிடாத காரணியைப் போன்று இன்று நாங்கள் பின்பற்றுகின்ற அரசியல் யுத்த ரீதியான உபாய முறைகள் உங்கள், எங்கள் எதிர்காலத்தைத் தீர்மானிக்கும்.

## “சுற்றாடல் கீதம் தரம் - 2” ஒலி நாடா விமர்சனம்

ஆரம்ப வகுப்பு மாணவர்கள் எளிமையான முறையில் சுற்றாடல் பாடத்தைக் கற்கத் துணை செய்யும் நோக்கில் “சுற்றாடல் ஓர் அறிமுகம்” என்னும் தலைப்பிலான ஒலிநாடாவும், இறுவெட்டும் சமீபத்தில் வெளிவந்துள்ளன. தரம் இரண்டுக்குரிய கலைத்திட்டத்துக் கமைவாகப் பதினாறு அலகுகளை உள்ளடக்கிய இசைப்பாடல் வடிவில் இவை அமைந்துள்ளன. பொருண்மையும், எளிமையும், இசையினிமையும் நிறைந்த பாடல்கள் சிறுவர்களின் மனங்களை ஊடுவிச் சென்று நிறைத்து நிற்கவல்லவையாகும். இதைப்பயணர்ந்தே கோப்பாய் ஆசிரியர் கலாசாலையில் முதுநிலை விரிவுரை யாளராகப் பணியாற்றும் மலர் சின்னையா (செம்பியின் செல்வி) தனது கல்விசார் பணிகளின் தொடர்ச்சியாக இந்த முயற்சியில் ஈடுபட்டுள்ளார்.

“நாங்கள் வாழும் வீடு” எனத் தொடங்கும் அலகுடன் ஆரம்பித்து, “நாம் உதவி செய்வோம்” என்னும் இறுதியலகுடன் இந்தச் சுற்றாடல் பாடல்கள் ஒலிக்கின்றன. முதலில் சுருக்கமான அறிமுகப் பாடலும், பின்னர் அலகுகளின் தலைப்பைக் கூறிவிட்டு அவை சார்ந்த விடயங்களுக்கும் பாடல்களில் இடம்பெற்றுள்ளன. நாமும் பாட சாலையும், எமது வீடு, தேட்டத்துக்கு வரும் பிராணிகள், நீநூன் விளையாட்டு, சித்திரைப் புத்தாண்டு, வானம், நாம் உண்பனவும் குடிப்பனவும் என்றவாறு அலகுகளுக்கேற்பப் பதினாறு பாடல்களும் இனிய இசையுடன் விரிவடைந்து செல்கின்றன. சந்தப் பிறழ்வின்றி குரலொலிப்பு மனதை மகிழ்விக்கிறது. நாட்டா ரிசையையும், மெல்லிசையையும் தழுவின இசைச் சேர்ப்பு அமைந்துள்ளது. மாணவர்கள் பாடப் புத்தக மின்றியே பயிலக் கூடியதாக இந்த ஒலிநாடாவும், இறுவெட்டும் கற்றற் சாதனங்களாகத் துணை செய்கின்றன. சிறுவர்களுக்கான கற்றல் - கற்பித்தல் செயற்பாடுகள் கவர்ச்சியும், ஈர்ப்பும் நிறைந்த சாதனப் பிரயோகத்துடன் அமைந்தால், பெறுபேறுகள் நல்லவையாக விளங்குமெனக் கல்வியியலாளர்கள் கருதுகின்றனர். அதற்கேற்றாற்போல கற்றலுக்கும், கற்பித்தலுக்கும் வழிகாட்டும் சாதனமாக இவற்றைக் கருத முடிகிறது.

இந்த ஒலிநாடாவும், இறுவெட்டும், ஆசிரியர், மாணவர் ஆகிய இரு தரப்பினருக்கும் முறையே கற்கவும், கற்பிக்கவும் உதவக்கூடியவை. கற்பித்தலை எளிமையாகக் கற்கத் துணை நிற்பவை. கல்வி நோக்கங்களை எய்துவதற்கு வழிசமைப்பவை.

“எங்கள் பாடப்படும் சூழல் எம் உரிமை மண்ணாய் இருக்கிறது”  
“பள்ளிக்கு நாங்கள் வந்துவிட்டோம் பாடங்கள் படிக்க விருப்பி வந்தோம்”  
“அன்பாய் ஆசான் இருக்கின்றார் - எம் வகுப்பறை மகிழ்ச்சியாய் இருக்கிறது”

ஆகிய ஒலிநாடாவினாலும் பாடல்வரிகள் கற்றலின் தூய நோக்கத்தைப் புலப்படுத்தும் சில உதாரணங்களாகும். மேலும்,  
“எங்கள் வீடு அன்புமயம் - அதில் அம்மா அப்பா இன்பமயம்”

“தேனீக்கள் தேட்டத்தில் தேனைக்கும் - பச்சைக் கிளிகள் காய்களைப் பறித்துண்ணும் குரங்குகள் தாவி வந்துவிடும் - காய்களிகளை முறித்துத் தின்றுவிடும்.”  
“எத்தனை எத்தனை மாற்றங்கள் - இந்த இயற்கையில் ஏற்படும் மாற்றங்கள் அற்புதம் அற்புதம் அவையனைத்தும் - அதை இயக்கிடும் நாயகர் யார்? எவரோ?”

எனவரும் பாடல்கள் பொருளாலும், இசை மெட்டுக்களாலும் சிறுவரைக் கவர்க்கூடியன வாகும். ஆரம்ப வகுப்பு மாணவர்கள் இயல்பாகவே இசைப்பாடல்களின் வசீகரத்துக்கு உட்படுபவர்கள். கடினமான விடயங்களையும் எளிமையாக இசைகலந்து அவர்களுக்குக் கற்பிக்க முடியும். அத்தகைய உத்திகளை தரம் இரண்டு சுற்றாடல் பாடத்துக்குப் பயன்படுத்தியதில் மலர் சின்னையா வெற்றி காண்பார் என்றே நம்புகிறேன்.

“திறமைகள் வளரக் கைகொடுப்போம் - எம் சிந்தனைகள் உயரக் கற்றிடுவோம்” என்ற அவரது பாடல்கள் சிறுவர் கல்வியில் மகிழ்ச்சியும், ஆர்வமும் மிக்க கற்பித்தலுக்கும், சிந்தனை வளர்ச்சிக்கும் வழிகாட்டுகின்றன. சிறுவர்கள் விரும்பும் வண்ணம் ஓசைச்சிறப்பு, குரலினிமை, எளியபொருள் ஆகியவை பாடல்



களில் ஒருங்கிணைந்துள்ளன. பாடலாசிரியரும், இசையமைப்பாளருமாகிய மலர் சின்னையாவின் மாணவிகளான சிலேகா, நகுலா, சூரியா ஆகியோரே பாடல்களைப் பாடி உள்ளனர். அவரது மாணவர்கள் விமல்சங்கர், கேதீஸ் ஆகியோர் அணிசெய் வாத்திய இசைக் கலைஞர்கள்.

மலர் சின்னையா, கால் நூற்றாண்டுக்கு மேற்பட்ட கற்பித்தல் அனுபவம் வாய்ந்தவர். ஆசிரியராக, அதிபராக, ஆசிரியர் கலா சாலையிரிவுரையாளராகத் தமது கல்விப்பணியை விரிவாக்கிக் கொண்டவர். எழுத்தாளராகவும், கவிஞராகவும் தன்னை இலக்கிய உலகில் அடையாளப்படுத்தி வருபவர். “எப்படி கற்போம்” (பாடல்) “மழலை எழுச்சி” (பாடல்) “சிந்தனைத் துளிகள்” (கட்டுரை) “விழித்தெழுவோம்” (சிறுகதை) “மனின் கட்டுரைகள்” ஆகிய சிறுவர்களுக்கான நூல்களைத் தந்தவர். இதுவரை ஒலி நாடாக்களாகவும், இறுவெட்டுக்களாகவும் ஊந்து புத்தாக்கங்களை வெளிக்கொணர்ந்தவர். இந்த வரிசையில் காலத்தின் தேவையுணர்ந்து அவரது “சுற்றாடல் ஓர் அறிமுகம்” என்னும் ஒலி நாடா, இறுவெட்டு ஆகியன தற்போது அவரால் வெளியிடப்பட்டுள்ளன. மாணவர்களும், ஆசிரியர்களும் அவற்றை வாங்கிப் பயன்பெற வேண்டும். அதன் மூலமாக ஆக்கபூர்வமான ஆலோசனைகளை வெளிக்காட்ட வேண்டும். அவை இவ்வாக்கம் கர்ந்தாவின் அடுத்த முயற்சிகளை மேலும் மெருகூட்ட, ஆக்கமும் ஊக்கமும் அளிக்குமெனலாம்.

பண்டிதர். கலாநிதி. செ. திருநாவுக்கரசு

தமிழில் - நாடோடி



யாழ். சென்ஜோன்ஸ் கல்லூரி மாணவர்கள் பாடசாலை முன்பாகவுள்ள காவலரணை அகற்றுமாறு கோரி ஆர்ப்பாட்டத்தில் ஈடுபட்டதால் வெறிச்சோடியிருக்கும் பாடசாலையையும், மாணவர்கள் விதியில் ரயர்களைப் போட்டு எரிப்பதையும் காணலாம்.

## இராணுவத்தினரின் காவலரணை அகற்றுமாறு சென்ஜோன்ஸ் மாணவர் ஒன்றியம் கோரிக்கை

யாழ்ப்பாணம் - யாழ். சென்.ஜோன்ஸ் கல்லூரியின் முன்பாக அமைந்துள்ள படை யினரின் காவலரணை அகற்று மாணவர்களின் சுதந்திரமான கற்றுக்கு வழிசெய்யுமாறு கல்லூரியின் மாணவர் ஒன்றியம் வேண்டுகோள் விடுத்தது.

இது தொடர்பாக வெளியிட அறிக்கையில் மேலும் தெரிவிக்கப்பட்டது -

கல்லூரிக்கு முன்பாகவுள்ள படை யினரின் காவலரணை சுதந்திரமான கல்விக்கு இடையூறான விதத்தில் அமைந்துள்ளது. எமது கல்லூரியை தினமும் சிங்களப் படைகள் சூழ்ந்து நிற்கிறது.

ஆயுதங்களின் அச்சுறுத்தலோடு இந்த அடிமைத்தனம் மிக்க கல்வியையே அரசு எமக்கு போதிக்கிறது. படையினர் எம்மைக் கவசங்களாக உபயோகிக்கின்றனர்.

படையினரின் இனவெறிக்குப் பலியான சகோதரர்களான சஞ்சீவன், கிருஷ்ணாந்தி போன்ற மாணவர்களின் வரிசையில் எம்மையும் சேர்க்க முயற் சிக்கின்றனர். நாம் சுதந்திரமான கல்வியை எதிர்பார்க்கிறோம். ஆயுதங்க ள்ள க்ரூர சூழலில் கற்க ஆசைப்படுகிறோம். எமது ஒட்டுமொத்த மாணவச் சகோதரர்கள் எல்லோரும் இதே வெறியில், துடிப்பில் தான் உள்ளனர்.

படையினர் எமது வேட்கையை, எமது பிரச்சினையை விரைந்து,

உணர்ந்துகொள்ள வேண்டும். அரசு தான்நீண்டகாலம் இழைத்துவருகின்ற அநீதிக்கு முடிவு கட்டுதல் வேண்டும்.

எமது கல்லூரிக்கு, சகோதரப் பாட சாலைக்கு அருகிலுள்ள படையினரின் காவலரணை அகற்றப்பட வேண் டும், கல்லூரிச் சூழலில் படையினர் நிறுத்தப்படுவது தவிர்க்க வேண்டும் என்ற கோரிக்கையோடு நாம் பகிஷ்க ரிப்புப் போராட்டத்தில் ஈடுபட்டுள்ளோம்.

எமது கோரிக்கையை படையினர் ஏற்றுக்கொண்டு எம்மைக் கற்க அனுமதிக்க வேண்டும்.

அரசாங்கம் மிக விரைந்து எமது கோரிக்கையை பரிசீலனையில் எடுக்க வேண்டும் என அதில் தெரி விக்கப்பட்டுள்ளது.

## யாழ். கல்வி வலயம் முன்பாக தொண்டர் ஆசிரியர் போராட்டம்



யாழ்ப்பாணம் - யாழ். மாவட்ட தொண்டர் ஆசிரியர்கள் தமக்கு நிரந்தர நியமனம் வழங்குமாறு கோரி நேற்று யாழ். வலயக் கல்வித் திணைக்களம் முன்பாக ஆர்ப்பாட்டத்தில் ஈடுபட்டனர்.

இதனால் கல்வி வலயத்தின் செயற்பாடுகள் செயலிழந்தன. தமக்கு நியமனம் வழங்கும்வரை போராட்டம் தொடர்ந்து நடைபெறும் என யாழ். மாவட்ட தொண்டர் ஆசிரியர் சங்கம் அறிவித்துள்ளது.

நேற்றுக் காலை 9 மணியளவில் யாழ். வலயக் கல்வி பணிமனை முன்பாக நூற்றுக்கணக்கில் ஒன்று கூடிய தொண்டர் ஆசிரியர்கள் தமது கோரிக்கைகள் அடங்கிய சலோகங் களைத் தாங்கியவாறு ஆர்ப்பாட்டத் தில் ஈடுபட்டனர்.

இந்தப் போராட்டம் காரணமாக வலயக் கல்விப் பணிமனையில் நேற்று நடைபெறவிருந்த தேசிய பாடசாலைகளில் கல்வி கற்பிக்கும் தொண்டர் ஆசிரியர்களுக்கான நேர் முகப் பரீட்சை யாழ். கணகரத்தினம் மகாவித்தியாலையத்துக்கு மாற்றப்பட்டு

நடைபெற்றது.

இதையறிந்து வலயக் கல்விப் பணிமனை முன்பாக ஆர்ப்பாட்டம் நடத்திய தொண்டர் ஆசிரியர்கள் - கணகரத்தினம் மகாவித்தியாலையத்துக்குச் சென்று நேர்முகப் பரீட்சையை நிறுத்தக் கோரி - நேர்முகப் பரீட்சை நடைபெறும் மண்டபத்தை முற்றுகையிட்டு போராட்டம் நடத்தினர்.

நேர்முகப் பரீட்சையை நடத்த வென வருகைதந்திருந்த மாகாண உதவிக் கல்விப் பணிப்பாளர் ந. கணநாதன் - வலயக் கல்விப் பணிமனைக்கு வந்து கலந்துரையாடுவதாகத் தெரிவித்து கலைந்து செல்லுமாறு தொண்டர் ஆசிரியர்களிடம் தெரிவித்தார்.

இதையடுத்து மீண்டும் வலயக் கல்விப் பணிமனை முன்பாக தொண்டர் ஆசிரியர்கள் தமது போராட்டத்தைத் தொடர்ந்தனர்.

பின்பு அங்கு வந்த மாகாண உதவிக் கல்விப் பணிப்பாளர் - தேசிய பாடசாலை தொண்டர் ஆசிரியர்க ளுக்கு ஏற்கனவே நேர்முகப் பரீட்சை

நடத்தப்பட்டதால். இந்த நேர்முகப் பரீட்சையையும் நடத்தவேண்டியுள் ளதாகவும் தெரிவித்தார்.

அத்துடன், ஏனைய தொண்டர் ஆசிரியர்களின் நியமனம் தொடர்பாக மாகாணக் கல்வி அமைச்சுக்குத் தெரியப்படுத்துவதாகவும் தொண்டர் ஆசிரியர்கள் மத்தியில் தெரிவித்தார்.

எனினும், தமக்கு உறுதிமொழி அளித்து, தமது கோரிக்கையை நிறைவேற்றும்வரை போராட்டம் தொடருமென தொண்டர் ஆசிரியர்கள் தெரிவித்தனர்.

நடத்தப்பட்டதால். இந்த நேர்முகப் பரீட்சையையும் நடத்தவேண்டியுள் ளதாகவும் தெரிவித்தார்.

அத்துடன், ஏனைய தொண்டர் ஆசிரியர்களின் நியமனம் தொடர்பாக மாகாணக் கல்வி அமைச்சுக்குத் தெரியப்படுத்துவதாகவும் தொண்டர் ஆசிரியர்கள் மத்தியில் தெரிவித்தார்.

எனினும், தமக்கு உறுதிமொழி அளித்து, தமது கோரிக்கையை நிறைவேற்றும்வரை போராட்டம் தொடருமென தொண்டர் ஆசிரியர்கள் தெரிவித்தனர்.

## அடிப்படைச் சிங்கள மொழிப் பரீட்சை

யாழ்ப்பாணம் - முகாமைத்துவ அபிவிருத்தி பயிற் சித் திணைக்களத்தின் அனுசரணையுடன் 2005 ஆம் ஆண்டு அரசாங்க அலுவலர்களுக்கு நடைபெற்ற அடிப் படைச் சிங்கள மொழிப்பயிற்சியை பூர்த்தி செய்தவர்களுக்கான பரீட்சை எதிர்வரும் சனிக்கிழமை யாழ். வேம்படி மகளிர் கல்லூரியில் நடைபெறும்.

பரீட்சைக்கான அனுமதி அட்டைகளை எதிர்வரும் வியாழன், வெள்ளி ஆகிய திணைக்களம் யாழ். பிராந்திய ஆணையாளர் அலுவலகத்தில் பெற்றுக் கொள்ளலாம்.

கடந்த வருடம் அடிப்படை சிங்கள மொழிப் பரீட்சையில் தோற்றி சித்தியடையாதவர்களும் இந்தப் பரீட்சைக்குத் தோற்ற முடியுமென்ப பிராந்திய ஆணையாளர் தெரிவித்தார்.

## தமிழினத்தின் சிறந்த படைப்பாளியாக திகழ்ந்தவர் பொன்.கணேசமூர்த்தி

-பேராசிரியர் சண்முகதாஸ் தெரிவிப்பு-

யாழ்ப்பாணம் - சிறந்த எழுத்தாளன், நாடக நடிகர், நாடகத்தை நெறியாக்கை செய்ய வர் என்பது மட்டுமல்ல - எவ்வாற்றினும் தமக்கென ஒரு புதிய பார்வையில் தனித்து செல்லுகின்ற தன்மையுடையவரென்பதையே பொன்.கணேசமூர்த்தியின் கலைப்படைப்புகள் எடுத்துக் காட்டுகின்றன என பேராசிரியர் அ.சண்முகதாஸ் தெரிவித்தார்.

வாங்கியாளரும், இலக்கியப் படைப்பாளியுமான பொன். கணேசமூர்த்தியின் இறுதிநிகழ்வில் கலந்துகொண்டு இரங்கல் உரையாற்றும் போதே இவ்வாறு தெரிவித்தார்.

அங்கு அவர் மேலும் கருத்துத் தெரிவிக்கையில் -

அமரர் பொன். கணேசமூர்த்தியின் எண்ணங்கள், சிந்தனைகள் என்பன எதிர்காலச் சந்ததியை நெறிப்படுத்தக் கூடிய வகையில் அமைந்திருக்கின்றன.

தமிழினம் ஓர் சிறந்த இலக்கியப் படைப்பாளியையும், கலைத்துறையின் வழிகாட்டியாளரை இழந்திருக்கிறது. இந்த இழப்பு எவராலும் ஈடு செய்ய முடியாத இழப்பாகும்.

தமிழ் மீது அத்தீத பற்றுக் கொண்ட இவர் தனது மகனின் திருமணத்தைக் கூட தமிழ் முறைப்படி நடத்தி

முடித்திருக்கிறார் என்பது அவரது தமிழ் பற்றின் மேலாண்மையைக் காட்டுகிறது.

இந்த உலகத்தினுடைய இயற்கையை நாம் உணர்ந்துகொண்டு அமரர் விட்டுச் சென்ற பணியையும், அவர் நனைத்த காரியங்களையும் பிள்ளைகளும், துணைவியாரும் சேர்ந்து ஆற்றுவதற்கு முன்வரவேண்டும் என அவர் மேலும் தெரிவித்தார்.

இதேவேளை - அங்கு இரங்கல் உரையாற்றும்போது தெல்லிப்பளை பல நோக்குக் கூட்டுறவுச் சங்கத்தலைவர் சி.சிவமகாராசா கருத்து தெரிவிக்கையில் -

அமரர் பொன்.கணேசமூர்த்தி தமிழ் இனத்துக்காக இளம் தமிழர் மன்றம் என்ற அமைப்பை உருவாக்கி அதனுடாக பல ஆண்டு காலமாக தமிழ் மொழியின் வளர்ச்சிக்காகவும், தமிழ்மொழியியல் பண்பாட்டை மேம்படுத்துவதற்காகவும் ஆற்றிய சேவைகள் சொல்லி முடிக்க முடியாதவை.

இலக்கிய படைப்பாளரான இவர் சிறந்த சமூக சேவையாளர் என்பதில் எந்தவித ஈயமும் இல்லை என்பதை சமூக அமைப்புக்களுடாக ஆற்றிய சேவைகள் எடுத்துக் காட்டுகின்றன என அவர் மேலும் தெரிவித்தார்.

## மலர் வெளியீடும் கௌரவிப்பு நிகழ்வும்

யாழ்ப்பாணம் - அல்வாய்-வேலைந்தை முத்துமாரி அம்மன் ஆயைப் பிரதமகுரு சிவப்பிரம்மலு சி.சுரேஸ்வரக்குருக்களை கௌரவிக்கும் நிகழ்வும், கும்பாபிஷேகச் சிறப்பு மலர் வெளியீடும் இன்று காலை 10.30 மணியளவில் ஆயை மணிமண்டபத்தில் நடைபெறவுள்ளது. நெல்லியடி மத்திய மகாவித்தியாலைய ஆசிரியர் ஆ.சிவநாதன் தலைமையில் நடைபெறும் இந்த நிகழ்வில் -

வரவேற்புரையை வேலைந்தை முத்துமாரியம்மன் ஆயை பரிபாண

சபையின் பொருளாளர் நா.சந்திரசேகரம் நிகழ்த்த-ஆயைப்பிரதமகுருசுரேஸ்வரக் குருக்களை சிவப்பிரம்மலு பா.மனோகரக்குருக்கள் பாராட்டி கௌரவிப்பார். பருத்தித்துறை மாவட்ட நீதிபதி அரியநாயகம், பருத்தித்துறை பிரதேச செயலர் இ.வரதீஸ்வரன் ஆகியோரும் வாழ்த்துரை வழங்குவர்.

நூல் வெளியீட்டுரையை ஓய்வு பெற்ற அதிபர் கி.ந.ராசா நிகழ்த்த - நூல் அறிமுகவுரையை யாழ். ஹாடலிக் கல்லூரி ஆசிரியை கல்யாணி நமசிவாயம் வழங்குவார்.

நூலின் முதற்பிரதியை நெல்லியடி மத்திய மகாவித்தியாலைய அதிபர் செ.சேது ராஜா பெற்றுக் கொள்வார்.

## வருடந்த மஹோற்சவம்!

யாழ்ப்பாணம் - ஆவரங்கால் கிழக்கு - புதுவை ஆலை முருகன் ஆயை வருடந்த மஹோற்சவம் இன்று நண்பகல் 12 மணிக்கு கொடியேற்றத்துடன் ஆரம்பமாகித் தொடர்ந்து பத்துத் தினங்கள் நடைபெறவுள்ளது.

எதிர்வரும் 12 ஆம் திகதி மாம்பழத்திருவிழாவும், மறுநாள் வேட்டைத் திருவிழாவும், 14ஆம் திகதி வேல் விமானத் திருவிழாவும், மறுநாள் சப்பறத்திருவிழாவும், 16 ஆம் திகதி காலை 10 மணிக்கு தேர்த்திருவிழாவும், மறுநாள் காலை 11 மணிக்கு தீர்த்த உற்சவமும் நடைபெறும்.

18 ஆம் திகதி வெள்ளிக்கிழமை திருக்கல்யாண திருவஞ்சல் நடைபெற்று, மாலை 4 மணிக்கு சுவாமி கிராம உர்வலம் நடைபெறும். மறுநாள் மாலை 5 மணிக்கு பூங்காவனத் திருவிழாவும் நடைபெறும்.

உற்சவ காலக் கிரியைகள் தினமும் காலை 9 மணிக்கும், மாலை 6.30 மணிக்கும் ஆயைப் பிரதமகுரு வேதாகம விற்பன்னர் சிவப்பிரம்மலு நா.கேந்திரபாரசுப்பிரமணிய சிவாச்சார்யார் தலைமையில் பூசைகள் நடைபெறும்.

## சிறுகதை நூல் வெளியீடு விழா

யாழ்ப்பாணம் - தமிழ்ச் செய்தித் தகவல் மையம் வெளியீடும் புயலின் 'காகங்களும் மைனாக்களும்' சிறுகதைத் தொகுப்பு வெளியீட்டுவிழா நாளை மாலை 3 மணிக்கு யாழ். கூட்டுறவுச்சங்க கேட்போர் கூடத்தில் நடைபெறும்.

யாழ். பல்கலைக்கழக ஊடக வளம் மற்றும் பயிற்சி நிலையப் பணிப்பாளர் பேராசிரியர் அ.சண்முகதாஸ் தலைமையில் நடைபெறவுள்ள இந்த நிகழ்வில் - வரவேற்புரையை ஆசிரியர் துரைராசா ஜீவானந்தன், ஆசிரியை யாழ்.பல்கலைக்கழக தமிழ்த்துறை முதுநிலை விரிவுரை யாளர் சி.செல்வரஞ்சிதம், வெளியீட்டுரையை எஸ்.ரி.கணநாதன் ஆகியோர் நிகழ்த்துவர்.

நூலின் முதற்பிரதியை அச்சு வேலை பல நோக்குக் கூட்டுறவுச் சங்க பொதுமுகாமையாளர் த.கவீந்திரதாஸ் பெற்றுக் கொள்வார்.

நூலின் மதிப்பீட்டுரையை யாழ். பல்கலைக்கழக தமிழ்த்துறையின் சிரேஷ்ட விரிவுரையாளர் கராந்தி ம.இரகுநாதன் நிகழ்த்துவார்.

## அங்கப்பிரதட்சணை செய்யும் பக்தர்களுக்கு தொற்று நோய்

பாதணி அணிவதை தவிர்க்குமாறு ஆணையாளர் வேண்டுகோள்

யாழ்ப்பாணம் - நல்லூர் கந்தசுவாமி கோவில் உற்சவ காலத்தில் அங்கப் பிரதட்சணை செய்யும் பக்தர்களின் உடலில் தொற்று நோய் ஏற்பட்டிருப்பதால் கிருமிகள் பரவாதிருப்பதற்காக பக்தர்களை பாதணி அணிவதைத் தவிர்க்குமாறு யாழ். மாநகரசபை ஆணையாளர் சி.வி.கே.சிவஞானம் வேண்டுகோள் விடுத்துள்ளார்.

இது தொடர்பாக அவர் வெளியிட செய்திக் குறிப்பில் மேலும் தெரிவிக்கப்பட்டுள்ளதாவது -

அங்கப் பிரதட்சணை செய்யும் சில அடியார்களின் உடலில் தோல் தடிப்பு நோய் ஏற்பட்டிருப்பது எமது கவனத்துக்குக் கொண்டு வரப்பட்டுள்ளது. இந்த முறை நாகர்

கோவில் புதிய மணல் பரவியபோதும் இவ்வாறு நிகழ்ந்துள்ளமை கவலைக்குரியதாகவுள்ளது.

இதற்காக கடந்த இரண்டு நாட்களாக அங்கப்பிரதட்சணை செய்யும் இடங்களில் நீர் தூவல் நடவடிக்கை தவிர்க்கப்பட்டுள்ளது. இதன் மூலம் மண்ணில் இருக்கக் கூடிய கிருமிகள் சூரிய வெப்பத்தில் அழிந்து விடக்கூடும் என எதிர்பார்க்கப்படுகிறது. இவ்வாறான இடங்களில் பாதணிகளோடு நடக்கும்போது - அவை ஊடாகவும் கிருமிகள் காவப்படலாம் என்ற சுகாதார அடிப்படை எண்ணத்திலேயே பாதணிகளை ஆயை வீதிகளில் முழுமையாக தவிர்க்குமாறு கேட்டுக்கொள்கிறேன் என அந்தச் செய்திக் குறிப்பில் தெரிவிக்கப்பட்டுள்ளது.



The Namathu Eezhanadu

The Leading Daily of Tamils' Homeland

## மாவிவாறு நோக்கிய...

இதில் ஈச்சிலம்பற்று பிரதேச மக்களின் சம்பூருக்கான போக்குவரத்துப் பாதையான இலங்கை துறைமுகத்துவார பாலம் தாக்குதலுக்கு இலக்காகி முற்றாக அழிந்து விட்டது. இந்தப் பாலத்தை அண்மித்த மக்கள் குடியிருப்புகள் மீதும் குண்டுகள் விழுந்து வெடித்ததால் பாரிய சேதங்கள் ஏற்பட்டுள்ளன.

அதேவேளை, மாவிவாறு அணைக் கட்டைக் கைப்பற்றுவதற்குத் தொடர்ந்தும் நடவடிக்கைகள் மேற்கொள்ளப்பட்டு வருவதாகவும் படைத்தரப்பு தெரிவித்துள்ளது.

மாவிவாறு பிரதேசத்தில் நேற்று சிறு மோதல் சம்பவங்கள் இடம்பெற்றதாகத் தெரிவிக்கப்படுகிறது.

மோட்டார் வெல் தாக்குதல்களும், பீரங்கித் தாக்குதல்களும் இடம்பெற்றதாகத் தெரிவிக்கப்படுகிறது. இந்தத்தாக்குதல் சம்பவங்களில் படையினருக்கு சேதம் எதுவும் ஏற்படவில்லையென தேசிய பாதுகாப்புத் தொடர்பான மத்திய நிலையம் தெரிவித்தது.

### சிறுப்பிட்டியில்...

படுகிறது. சிறுப்பிட்டி அண்ணமார் கோயிலையைச் சேர்ந்த தர்மு தீஸன் (வயது 24) என்ற உழவு இயந்திர சாரதியே சுட்டுக் கொல்லப்பட்டதாகத் தகவல்கள் தெரிவிக்கின்றன.

## திருமலை மோதலை...

இராணுவத் தளபதி அதை உடன்றாகரித்தார்.

படையினர் மாவிவாற்றைக் கைப்பற்றும்வரை தாக்குதல்கள் தொடருமென அவர் தெரிவித்தார். திருமலை இராணுவத் தளபதியுடனான சந்திப்பு படுதோல்வியடைந்த நிலையில் திருமலை மாவட்டச் செயலரைச் சந்திக்க ஹன்சன் பெளயர் சென்றார்.

முன்கூட்டியே சந்திப்புக்கான நேரம் வழங்கப்பட்ட நிலையில் திருமலை மாவட்ட செயலர் சந்திப்பைத் தட்டிக் கழித்து விட்டு கந்தளாய்க்குச் சென்று விட்டார். இதனால் இந்தச் சந்திப்பு இடம்பெறவில்லை.

ஹன்சன் பெளயருடன் - நேர்வே தூதுவர் ஹன்ஸ் பிரதீஸ்கர், இலங்கை போர் நிறுத்தக் கண்காணிப்புக் குழுவின் தலைவர் உடல் ஹென்றிக்சன் ஆகியோரும் திருமலைக்குச் சென்றனர்.

அதன் பின்னர் திருகோணமலை போர்நிறுத்தக் கண்காணிப்புக் குழுத் தலைவர் மற்றும் திருமலை கண்காணிப்புக் குழுவினரையும் நோர்வே குழுவினர் சந்தித்தனர்.

யாழ்ப்பாணம், மன்னார், மட்டக்களப்பு, அம்பாறை மாவட்ட கண்காணிப்புக் குழுவினரும் இந்தச் சந்திப்பில் கலந்து கொண்டனர்.

மாவிவாறு அணை தொடர்பாக இந்தச் சந்திப்புகளின்கீழ் விவாதிக்கப்பட்டதாகத் தெரியவருகிறது.

திருகோணமலையிலிருந்து ஜோன் ஹன்சன் பெளயர் மற்றும் ஹான்ஸ் பிரதீஸ்கர் ஆகியோர் முற்பகல் 10.30 மணிக்கும், உடல் ஹென்றிக்சன் பிற்பகல் 1.30 மணிக்கும் திருகோணமலையிலிருந்து தரை வழிப்பாதையூடாக புறப்பட்டுச் சென்றனர்.

## அதிரடிப்படையின்...

தாக்குதல் நடத்தப்பட்டது.

இவர் பயணம் செய்த டிபென்டர் ஜீப் திகண்ட பகுதியிலுள்ள பாடசாலை ஒன்றுக்கு அருகில் கிளைமோர் தாக்குதலுக்குள்ளானது. இதில் பயணித்த உழல் செனிவிரட்ணவும், அவரது சாரதியும் படுகாயமடைந்தனர்.

உடனடியாக இவர்கள் கண்டி வைத்தியசாலையில் அனுமதிக்கப்பட்டதும் - காலை 6.20 மணியளவில் சிரேஷ்ட பொலிஸ் அத்தியட்சகர் உழல் செனிவிரட்ண உயிரிழந்தார்.

அவரது சாதியான அதிகாரியும் காலை 9.30 மணியளவில் உயிரிழந்தார்.

இந்தச் சம்பவத்தையடுத்து கண்டிப் பகுதியில் பாதுகாப்பு அதிகரிக்கப்பட்டு பெரும்பகுதியில் நடத்தப்பட்டது.

தாக்குதல் நடந்த இடத்துக்கு அருகே இருந்த பாடசாலை மைதானத்தில் இருந்தே குண்டு இயக்கப்பட்டதாகத் தெரியவருகிறது.

சம்பவ இடத்திலிருந்து சற்றுத் தொலைவில் - மற்றொரு கிளைமோர் குண்டும் கண்டுபிடிக்கப்பட்டுள்ளது.

விசேட அதிரடிப்படையின் நட்சத்திர நாயகனாக வர்ணிக்கப்பட்டுவந்த உழல் செனிவிரட்ண, அதிரடிப்படையின் பணிப்பாளர் நிமால் லெகேயை விடவும் பிரபலமானவராகத் திகழ்ந்து வந்தார்.

1962 ஆம் ஆண்டு பிறந்த இவர் 1982 இல் பொலிஸில் இணைந்தார். 1984 இல் விசேட அதிரடிப்படை உருவாக்கப்பட்டபோது முதல் பிரிவில் இணைக்கப்பட்ட இவர் 2006 ஆம் ஆண்டு விசேட பொலிஸ் அத்தியட்சகராக பதவி உயர்வு பெற்றார்.

கடந்த வருடம் வரை காரைதீவு அதிரடிப்படை முகாமிலிருந்து செயற்பட்டுவந்த இவர், அதிரடிப்படை இன்ஸ்பெக்டராக இருந்து படிப்படியாக கீழ்க்குக்கான பொறுப்பதிகாரியாக பதவி உயர்வு பெற்றவர்.

## படையினரின் தாக்குதலின்...

மாவிவாறு அணையின் மதகுகளை மூடிய தமிழ்மக்களின் மனிதாபிமானப் பிரச்சினைக்குத் தீர்வுகாணப்படவேண்டும் என்றும் நோர்வே குழுவினரிடம் கேட்டுக்கொள்ளப்பட்டது.

இந்தத் தகவலின்படி உடனடியாக வெளிவிவகார அமைச்சர் மங்கள சமரவீர, அரசு சமாதான செயலகப் பணிப்பாளர் பாலித கொகன், நோர்வே அபிவிருத்தி அமைச்சர் எரிக் சொல்ஹெய்ம் ஆகியோருக்கு நோர்வே சிறப்பு சமாதானத் தூதுவரால் தெரிவிக்கப்பட்டது.

அதேநாள் போர்நிறுத்தக் கண்காணிப்புக் குழுவினரின் தலைவர் உடல் ஹென்றிக்சன், இலங்கை போர்நிறுத்தக் கண்காணிப்புக் குழுவினரின் திருகோணமலை மாவட்ட தலைவர் ஓவே ஜோன்சன், திருகோணமலை மாவட்ட தமிழீழ விடுதலைப் புலிகளின் அரசியல் துறைப் பொறுப்பாளர் சி.எழிலன் மற்றும் போராட்டத்தில் ஈடுபட்ட மக்களின் பிரதிநிதிகள் ஆகியோர் அடங்கிய குழுவினர் மாவிவாறு அணைக்கு மதகுகளைத் திறக்கச் சென்றனர்.

அந்த இடத்தை நோக்கி இராணுவம் எறிகணை வீச்சுத் தாக்குதலை நடத்தியது. போர்நிறுத்தக் கண்காணிப்புக் குழுத் தலைவரின் அருகிலும் சில எறிகணைகள் விழுந்து வெடித்துள்ளன.

மாவிவாறு மதகுகளைத் திறக்கச் சென்ற போர்நிறுத்தக் கண்காணிப்புக் குழுவினர் பதுங்கு குழிகளுக்கு அழைத்துச் செல்லப்பட்டனர்.

போர்நிறுத்தக் கண்காணிப்புக் குழுவினரின் முன்னிலையில் மாவிவாறு மதகுகளைத் திறக்க முடிவு செய்திருந்த நிலையில் - அதே இடத்தில் அரசாங்கம் எறிகணை வீச்சுத் தாக்குதலை நடத்தியுள்ளது. அரசாங்கத்தின் இந்தத் திட்டமிட்ட நடவடிக்கைகளுக்குத் தமிழீழ விடுதலைப் புலிகள் கடும் கண்டனத்துத் தெரிவிக்கிறோம்.

தமிழீழ விடுதலைப் புலிகளின் நல்லெண்ண நடவடிக்கையை அரசாங்கம் நிராகரித்தது மட்டுமல்லாமல் - நோர்வே அமைதி முயற்சிகளை

# காவலரணை அகற்றக்கோரி சென்.ஜோன்ஸ் - சுண்டிக்குளி மாணவர்கள் வகுப்புக்களைப் பகிஷ்கரித்துப் போராட்டம்!

யாழ்ப்பாணம் - யாழ்ப. சென்.ஜோன்ஸ் கல்லூரி மற்றும் சுண்டிக்குளி மகளிர் கல்லூரிகளின் மாணவர்கள் நேற்று தமது வகுப்புக்களைப் பகிஷ்கரித்து ஆர்ப்பாட்டத்தில் ஈடுபட்டனர். சென்.ஜோன்ஸ் கல்லூரியைச் சூழவுள்ள பகுதிகளிலுள்ள படை முகாம்கள் அகற்றப்பட வேண்டும் என்றும், மாணவர்கள் மீது படையினர் மேற்கொள்ளும் சோதனைக் கெடுபிடிகள் முற்றாக நீக்கப்பட வேண்டுமென்றும் கோரியே இந்தப் பகிஷ்கரிப்பை மேற்கொண்டதாக மாணவர்கள் தெரிவித்தனர். இந்தப் பகுதியிலுள்ள படை முகாம்கள் அகற்றப்படாது விடில் தமது போராட்டம் மீண்டும் முன்னெடுக்கப்படும்

என்று மாணவர்கள் தரப்பால் தெரிவிக்கப்பட்டது. இந்த ஆர்ப்பாட்டத்தின்போது பாடசாலைக்குச் செல்லும் வீதிகளை வழிமறித்த மாணவர்கள் - வீதிகளின் குறுக்கே ரயர்களைக் கொழுத்தியும் தமது எதிர்ப்பை வெளிப்படுத்தினர். பாடசாலைகளின் வாயிலில் தமது கோரிக்கைகள் அடங்கிய சுவைக அடக்கையையும் மாணவர்கள் தொங்க விட்டிருந்தனர். இந்த ஆர்ப்பாட்டத்தையடுத்து - சென்.ஜோன்ஸ் பாடசாலைப் பிரதேசத்தில் பெருமளவு படையினர் குவிக்கப்பட்டதுடன் மாணவர்களுடன் வாக்குவாதத்திலும் ஈடுபட்டனர்.

## திருமலையில் வீரச்சாவடைந்த 19 மாவிவர்களின் விபரங்கள்

கிளிநொச்சி - திருகோணமலையில் இடம்பெற்ற மோதல்களில் வீரச்சாவைத் தழுவி 19 போராடிகளின் விபரங்களை விடுதலைப் புலிகள் நேற்று வெளியிட்டனர். மூதாட்டி 02-08-2006 அன்று படையினரின் முகாம்கள் மீதான தாக்குதல்களில் - லெப். கேணல் குஞ்சன் இசையரசன் (கட்டைப்பறிச்சான், மூதூர்), வீரவேங்கை நம்பி (ஈச்சிலம்பற்று, மூதூர்), வீரவேங்கை காந்தருபன் (பள்ளிக்குடியிருப்பு, மூதூர்), வீரவேங்கை குணாள்ளி (அன்புவெளிப்புரம், திருமலை), வீரவேங்கை கோமகன் (7 ஆம் வட்டாரம், கணேசபுரம்,

திருமலை), வீரவேங்கை அறிவளகன் (5 ஆம் வட்டாரம், சம்பூர், திருமலை), வீரவேங்கை ராசசேகர் (5 ஆம் வட்டாரம், சம்பூர், திருமலை), வீரவேங்கை மலரவன் (கணேசபுரம், மூதூர்), வீரவேங்கை குமுதன் (5 ஆம் வட்டாரம், சம்பூர்), வீரவேங்கை குன்றமாறன் (மதுரங்குழி, திருமலை), வீரவேங்கை மணிவண்ணன் (குமாரசுரம், திருமலை), வீரவேங்கை குன்றவாணன் (2 ஆம் வட்டாரம், கிளிவெட்டி), வீரவேங்கை துவாரகன் (4 ஆம் வட்டாரம், பள்ளிக்குடியிருப்பு, மூதூர்), வீரவேங்கை அருள் (தம்பலகாமம்), வீரவேங்கை மஞ்சுதன் (மதுரங்குழி, ஈச்சிலம்பற்று), வீரவேங்கை வேலு (வாழைத்தோட்ட, வெருகல்) ஆகியோர் வீரச்சாவடைந்தனர்.

03-08-2006 அன்று மூதூர் இறங்குதறை கடற்பரப்பில் படையினருடன் இடம்பெற்ற மோதலின் போது - 2 ஆம் லெப். குறிஞ்சிக்கனி (யாழ்ப்பாணம்), வீரவேங்கை புரட்சி வீரன் (யாழ்ப்பாணம்), வீரவேங்கை சங்கர் (யாழ்ப்பாணம்) ஆகியோர் வீரச்சாவடைந்தனர். 07-08-2006 அன்று தவறுதலான வெடிவிபத்தின்போது லெப். கேணல் எழிற்கண்ணன் (யாழ்ப. மாவட்டம், தற்காலிக முகவரி - தேவிபுரச்சந்தி, புதுக்குடியிருப்பு) ஆகிய போராடிகளே வீரச்சாவடைந்தனர். இவர்களுக்கு புலிகள் தமது வீரவணக்கத்தைத் தெரிவித்துள்ளனர்.

### உள்காவர்துறை...

கொண்டிருந்தவேளை, நேற்று முன்தினம் இரவு 9.20 மணியளவில் இடம்பெற்ற இந்தச் சம்பவத்தில் அதே இடத்தைச் சேர்ந்த சண்டிக்குளி - நீதன் (வயது-21) என்பவரே சுட்டுக் கொல்லப்பட்டார்.

இந்தச் சம்பவத்தில் ஜேசுதாசன் - கரிஷ்ணன் (வயது-22) என்பவர் காயமடைந்து யாழ்ப. போதனா வைத்தியசாலையில் சிகிச்சை பெற்றுவருகிறார்.

### நீரைவிட...

உடல் ஹென்றிக்சன் விடுதலைப் புலிகளின் வழித்துணையுடன் மாவிவாறு அணைக் கட்டைத் திறக்கச் சென்றபோது கண்டிக்குடையான வெல் தாக்குதலை படையினர் மேற்கொண்டனர். இதன் மூலம் தவறான அணுகுமுறையை அரசாங்கம் கையாண்டிருக்கிறது.

வெல் தாக்குதல்களை மேற்கொள்வதற்குப் பதிலாக சிறிது நேரம் அரசாங்கம் பொறுமையுடன் நடந்து கொண்டிருக்கும் படசத்தில் மாவிவாறு அணை திறக்கப்பட்டு சிங்கள மக்களுக்கான நீர் கிடைத்திருக்கும் என்றும் கண்காணிப்புக்குழுத் தலைவர் மேலும் தெரிவித்தார்.

### கொன்ஸ்டபிள் படுகாயம்!

வவனியா - வவுனியா - வாரிக்குடியிருப்போலினார் மீது நடத்தப்பட்ட தாக்குதலில் கொன்ஸ்டபிள் ஒருவர் படுகாயம் அடைந்தார்.

நேற்று முன்தினம் மாலை 5.45 மணியளவில் இடம்பெற்ற இந்தச் சம்பவத்தில் காயமுற்ற கொன்ஸ்டபிள் அனுராதபுர வைத்தியசாலையில் அனுமதிக்கப்பட்டார்.

### மட்டக்களப்பில்...

2 மணியளவில் துணை ஆயுதக் குழுவினரால் சுட்டுக்கொல்லப்பட்டவராவார்.

வீட்டுக்கு வெளியே அழைத்து வந்த குழுவினர் அவரை சுட்டுக் கொன்றுவிட்டு தப்பிச் சென்றனர்.

மட்டக்களப்பு நகரிலிருந்து தென்மேற்கில் 30 கிலோமீற்றர் தொலைவில் குறிஞ்சி நகரில் இந்தச் சம்பவம் இடம்பெற்றது.

## பெளயரின் பயணத்தை...

தெரிவித்துள்ளார். சர்வதேச செய்தி நிறுவனம் ஒன்றுக்கு கருத்துரைக்கும்போதே அவர் இவ்வாறு தெரிவித்தார். விடுதலைப் புலிகளுடன் சமூகமான இணக்கப்பாடு காணப்பட்டதுடன் மாவிவாறு அணையைக் கைப்பற்றுவதற்கான வலிந்த தாக்குதல்களை ஆரம்பித்ததன் மூலம் விசேட சமாதான தூதுவர் ஜோன் ஹன்சன் பெளயரின் பயணத்தை அரசாங்கம் அர்த்தமற்றதாகக் கருதுகிறது.

யுத்தத்தின் மூலம் மாவிவாறு அணைக்கட்டு விவகாரத்துக்கு தீர்வு காணும்போது - ராஜநந்திர ரீதியில் தீர்வு காணுமாறு நோர்வேயிடம் இலங்கை அரசாங்கம் கோரிக்கை விடுத்தமை அபத்தமான செயல். இது தொடர்பாக இலங்கை அரசாங்கத்திடம் சரியான விளக்கத்தை நோர்வேயின் விசேட சமாதானத் தூதுவர் கோருவார் என்றும் எரிக் சொல்ஹெய்ம் மேலும் குறிப்பிட்டார்.

## பல்குழல் பீரங்கி...

5.15 மணிக்கு விடுதலைப் புலிகளின் கட்டுப்பாட்டுப் பிரதேசங்களை நோக்கி பல்குழல் வெல் தாக்குதலை ஆரம்பித்தனர். இந்த வெல் தாக்குதல் காலை 10.45 மணிவரை நடத்தப்பட்டது. பின்னர் பிற்பகல் 3.15 மணிக்கு ஆரம்பமாகி சுமார் 2 மணித்தியாலம் தொடர்ச்சியாக நடத்தப்பட்டது. நேற்றிரவு 7.40 மணிக்கு ஆரம்பித்த வெல் தாக்குதல் நள்ளிரவு வரை நடைபெற்றதாகத் தெரிவிக்கப்படுகிறது. இதேவேளை, கடற்படைத்தளம்,

மங்கிபிட்டி ஆகிய இடங்களிலிருந்து வீசப்படும் பல்குழல் வெல்களால் திருகோணமலை நகரம் அதிர்ந்து கொண்டிருப்பதாக அந்தப் பகுதி மக்கள் தெரிவித்தனர். இதேவேளை, இந்தத் தாக்குதல்களால் திருகோணமலைப் பகுதி பாடசாலைகளில் மாணவர்கள் வரவுமிட குறைவாக இருப்பதுடன், வீதிகளில் மக்கள் நடமாட்டங்களின்றி வெறிச்சோடி இருப்பதாகவும் தெரியவருகிறது. (10)(4)